

న్యూఢిల్లీ : క్యాబ్ సర్వీసులు అందించే ఓలా, ఉబర్లకు పోటీగా 'భారత్ ట్యాక్సీ' వస్తోంది. క్యాబ్ నిర్వాహకుల నుంచి ఎలాంటి కమిషన్లు వసూలు చేయకుండా, సహకార పద్ధతిలో నిర్వహించే ఈ సర్వీసుతో.. అటు క్యాబ్ నిర్వాహకులకు, ఇటు ప్రయాణికులకు ప్రయోజనం కలగనుంది. ఓలా, ఉబర్ సంస్థలు క్యాబ్ నిర్వాహకులు, డ్రైవర్ల నుంచి అడ్డగోలుగా 25% వరకు కమిషన్లు వసూలు చేస్తున్నాయని.. ప్రయాణాల రద్దు, రద్దీ సమయాల పేరిట ప్రయాణికుల నుంచి అడ్డగోలు చార్జీలు వసూలు చేస్తున్నాయనే ఆరోపణలున్న సంగతి తెలిసిందే. ఈ క్రమంలోనే ప్రైవేటు క్యాబ్ సర్వీసులకు ప్రత్యామ్నాయాన్ని అందుబాటులోకి తేవడం.. క్యాబ్ నిర్వాహకులు, డ్రైవర్లకు ప్రయాణ చార్జీలు పూర్తిగా అందేలా చేయడం లక్ష్యంగా.. కేంద్ర సహకారశాఖ, జాతీయ ఈ-గవర్నెన్స్ విభాగం (ఎన్ఈజీడీ) 'భారత్ ట్యాక్సీ'ని రూపొందించింది.

గరుడ వార్త



www.garudavarthanews.com
www.garudavarthanews.in

తెలుగు దినపత్రిక

మేడ్చల్ మల్కాజ్గిరి సంపుటి : 3 సంచిక : 271 ఆదివారం 26 అక్టోబర్ 2025 పేజీలు : 4 వెల : రూ. 2.00

విజ్ఞాన శాస్త్ర సేవాబోధ!

ఐక్ జూబ్లీహిల్స్ ప్రచారంలోకి రేవంత్!

తాజా సర్వేతో అలర్ట్ - సీన్ ఛేంజ్..!!

హైదరాబాద్ : జూబ్లీహిల్స్ ఉప ఎన్నిక వేళ కీలక పరిణామాలు చోటు చేసుకుంటున్నాయి. మూడు ప్రధాన పార్టీల నేతలు ఇక్కడే మొహరించారు. కాంగ్రెస్ కు ఇక్కడ గెలుపు కీలకంగా మారుతోంది. బీఆర్ఎస్ సైతం ఈ ఎన్నికలో గెలుపే లక్ష్యంగా పని చేస్తోంది. గెలుపు పైన మూడు పార్టీల నేతలు పైకి ధీమా వ్యక్తం చేస్తున్నా.. సర్వే నివేదికలు మాత్రం గుబులు పుట్టిస్తున్నాయి. దీంతో, సీఎం రేవంత్ స్వయంగా ఈ ఎన్నిక

ప్రచారంలోకి దిగాలని డిసైడ్ అయ్యారు. మరికొందరు మంత్రులకు కూడా బాధ్యతలు కేటాయిస్తున్నారు. కాగా, జూబ్లీహిల్స్ లో మారుతున్న లెక్కలు ఫలితం పై ఉత్పరం పెంచుతున్నాయి. జూబ్లీహిల్స్ లో గెలుపు ఇప్పుడు సీఎం రేవంత్ కు ప్రతిష్టాత్మకంగా మారింది. అభ్యర్థి విషయంలో రేవంత్ ఏరి కోరి ఎంపిక చేయటంతో పాటుగా.. పార్టీ నాయకత్వం.. ఎంబఎంస ఉప్పించారు. ఇక, ఇప్పుడు గెలుపు కోసం కొత్త

జూబ్లీహిల్స్ ఉప ఎన్నికపై సీఎం రేవంత్ ఘోషకన్

వ్యూహాలు అమలు చేస్తున్నారు. ఇందు కోసం మంత్రులతో ప్రత్యేకంగా భేటీకి నిర్ణయించారు. సీఎం రేవంత్ ఈ రోజు ఢిల్లీ వెళ్ళారు. అక్కడ ఏఐసీసీ ఆఫీసులో జరిగే పార్టీ సమావేశంలో పాల్గొంటారు. వచ్చిన తరువాత మంత్రులు.. జూబ్లీహిల్స్ ఎన్నికల్లో పని చేస్తున్న పార్టీ నేతలతో సమావేశం కానున్నారు. తాజా సర్వే నివేదికల గురించి సీఎం వివరించే అవకాశం ఉంది. అదే విధంగా బీఆర్ఎస్, బీజేపీ వ్యూహాలకు ధీటుగా ఎలా ప్రచారం ముమ్మరం చేయాలనేది రేవంత్ డిసైడ్ చేయనున్నారు. ఇప్పటికే ముగ్గురు మంత్రులకు సీఎం రేవంత్ జూబ్లీహిల్స్ ప్రచార బాధ్యతలను అప్పగించారు. ఇప్పుడు ఒక్కో డివిజన్ కు ముగ్గురు మంత్రుల చొప్పున బాధ్యతలు అప్పగించేందుకు ప్రణాళికలు సిద్ధం చేసారు. అదే విధంగా ప్రతి

ఇంటికి ప్రచారానికి వెళ్లేలా కార్యాచరణ ఖరారు చేసారు. ఇక, ప్రచారం చివరి మూడు రోజులు రేవంత్ రోడ్ షోలు.. సభల్లో పాల్గొనేలా ప్లాన్ సిద్ధం చేస్తున్నారు. తాజాగా మాజీ సీఎం కేసీఆర్ జూబ్లీహిల్స్ ఎన్నికల్లో గెలుపు ఖాయమని పార్టీ నేతల సమావేశంలో ధీమా వ్యక్తం చేసారు. కాంగ్రెస్ కు కౌంటర్ గా చేయాల్సిన ప్రచారం పైన దిశా నిర్దేశం చేసారు. అటు బీజేపీ సైతం ముఖ్య నేతలను ప్రచారంలోకి దించేలా ఆలోచన చేస్తోంది. దీంతో.. తాజాగా వచ్చిన సర్వే నివేదికలతో.. సీఎం రేవంత్ ఎక్కడా అతి విశ్వాసం.. అజాగ్రత్త లేకుండా పక్క ప్రణాళికా బద్ధంగా ముందుకు వెళ్లాలని మంత్రులకు సూచిస్తున్నారు. ఈ మేరకు మంత్రులతో జరిగే భేటీలో జూబ్లీహిల్స్ ప్రచారం.. బాధ్యతల పైన రేవంత్ స్పష్టత ఇవ్వనున్నారు.



దూసుకొస్తున్న తుఫాన్ మోంతా

సంస్థ వెల్లడించింది. ఈ తీవ్ర అల్పవీడనం వచ్చే సోమవారం నాటికి వాయుగుండంగా మారే అవకాశాలున్నాయని అధికారులు ప్రకటించారు. దీంతో సోమ, మంగళవారం భారీ నుండి అతి భారీ వర్షాలు కురిసే అవకాశాలున్నాయని హెచ్చరించారు. తుఫాన్ ప్రభావంతో.. శుక్రవారం ప్రకాశం, బాపట్ల, గుంటూరు, కృష్ణానంద్యాల,కోనసీమ జిల్లాల్లో అక్కడక్కడ మోస్తరు నుంచి భారీ వర్షాలు కురిసే అవకాశం ఉంది. కోస్తా తీరం వెంబడి గంటకు 35-55 కిమీ వేగంతో బలమైన ఈదురు గాలులు వీచే అవకాశం ఉందని తెలిపింది. ఇక.. తెలంగాణలో నాగర్ కర్నూల్,నారాయణపేట, యాదాద్రి భువనగిరి, మేడ్చల్ మల్కాజ్ గిరి, వికారాబాద్, సంగారెడ్డి, మెదక్, రంగారెడ్డి, హైదరాబాద్, సిద్దిపేట, మహబూబాబాద్, జోగులూరి గద్వాల, నల్లగొండ, సూర్యాపేట, వరంగల్, ఖమ్మం, జనగాం, వనపర్తి జోగులూరి గద్వాల జిల్లాలలో అక్కడక్కడ మోస్తారు వర్షం కురిసే అవకాశం ఉంది. మొత్తం 22 జిల్లాలకు ఐఎండీ ఎల్లో అలర్ట్ జారీ చేసింది. అల్పవీడనాల కారణంగా సముద్రం అల్లకల్లోలంగా ఉంటుంది కాబట్టి మత్స్యకారులు మరి కొద్ది రోజులు వేటకు వెళ్ళూరని వివత్తు నిర్వహణ సంస్థ సూచించింది.



గుడ్ న్యూస్.. త్వరలో భారీగా ఉద్యోగాల భర్తీ

హైదరాబాద్ అక్టోబరు25 : త్వరలో 14వేల అంగన్వాడీ తీవ్ర హెల్పర్ నియామకాన్ని చేపట్టబోతున్నామని మంత్రి సీతక్క స్పష్టం చేశారు. మహిళా శిశు సంక్షేమాన్ని తమ ప్రభుత్వం ప్రాధాన్యతగా ఎంచుకుందని మంత్రి సీతక్క వ్యాఖ్యానించారు. ఎన్నో సవాళ్ళు ఉన్నా ఆకాశాన్ని చీల్చుకొని అంతరిక్షం వరకు మహిళలు చేరుకుంటున్నారని ఉద్ఘాటించారు. ఐసీడీఎస్ సేవలకు భారతదేశంలో దివంగత మాజీ ప్రధానమంత్రి ఇందిరా గాంధీ ప్రాణం పోశారని నొక్కిచెప్పారు. మహిళా శిశు సంక్షేమ శాఖలో గ్రేడ్ వన్ సూపర్వైజర్లుగా నియమితులైన అభ్యర్థులకు నియామక పత్రాలని ఇవాళ(శనివారం) మంత్రి సీతక్క అందజేశారు. ఈ సందర్భంగా గ్రేడ్ వన్ సూపర్వైజర్లుగా నియమితులైన అందరికీ శుభాకాంక్షలు తెలిపారు. అనంతరం వారితో ముచ్చటించారు మంత్రి సీతక్క.

	NDA+	OPPN	OTHERS	TOTAL
NDA	65-	15.9-	24.4-	40.2-
MGB	17-	69.6-	22.6-	38.3-
JAN SURAAJ	13.6-	10.1-	21.5-	13.3-

దేశ రాజకీయాల్లో ఆసక్తి రేపుతున్న బిహార్ అసెంబ్లీ ఎన్నికల పోరులో ఎన్డీయే, ఇండియా కూటమి (మహాఘట్ బంధన్), ప్రశాంత్ కిశోర్ జన్ సూరజ్ పార్టీ మధ్య బిగ్ ఫైట్ నడుస్తోంది. మొదటి విడత కోసం ఇప్పటికే నోటిఫికేషన్ విడుదలై నామినేషన్ల ప్రక్రియ కొనసాగుతోంది. ఈ నేపథ్యంలో బిహార్ ఓటర్లు ఈసారి ఎవరికి పట్టం కట్టబోతున్నారు? ఎవరిని ఇంటికి పంపనున్నారు అనేది ఉత్పరం రేపుతోంది. ఈ నేపథ్యంలో తాజాగా సి-ఓటర్ సర్వే సంచలన విషయాలు వెల్లడించింది. ఈ సర్వే ప్రకారం జేడీయూ-బీజేపీ నేతృత్వంలోని ఎన్డీయే కూటమికి బిహార్ ప్రజలు జై కొట్టబోతున్నట్లు వెల్లడైంది. ఎన్డీయే కూటమికి మళ్లీ ప్రభుత్వాన్ని ఏర్పాటు చేసేందుకు 40.2 శాతం అవకాశాలు ఉన్నాయని మహాఘట్ బంధనేకి 38.3 శాతం, జన్ సూరజ్ పార్టీకి 13.3 శాతం అవకాశాలు ఉన్నట్లు అంచనా వేసింది. అయితే ఎన్డీయే కూటమి, ఇండియా కూటమికి మధ్య కేవలం 2 శాతం మాత్రమే తేడా ఉండటంతో అతిమంగా విజయం ఎవరి

వైపు నిలవబోతోందని అనేది సంచలనంగా మారింది. **సీఎంగా తేజస్వీకి మద్దతు:** ఒక వేళ ఎన్డీయే అధికారం ఏర్పాటు చేస్తే నితీష్ కుమార్ తిరిగి ముఖ్యమంత్రిగా కొనసాగాలా అనే ప్రశ్నకు 47.6 శాతం మంది ఓటర్లు ఓకే చెప్పగా 39.7 శాతం మంది నో చెప్పారు. ఏమీ చెప్పలేమని మరో 121.7 శాతం మంది తమ అభిప్రాయం వెల్లడించారు. పార్టీల పరంగా బలాబలాలు ఎలా ఉన్నా ముఖ్యమంత్రిగా ఎవరు ఉండాలనే ప్రశ్నకు భిన్నమైన సమాధానం వచ్చింది. ఇందులో ప్రస్తుత సీఎం నితీష్ కుమార్ మూడో స్థానానికి వడిపోయారు. బిహార్ ముఖ్యమంత్రిగా ఆర్డేడి నేత తేజస్వీ యాదవ్ కు ఏకంగా 36.2 శాతం మంది మద్దతు ఇవ్వగా 23.2 శాతంతో ప్రశాంత్ కిశోర్ రెండో స్థానంలో నిలిచారు. 15.9 శాతంతో నితీష్ కుమార్, 8.8 శాతంలో చిరాగ్ పాశ్వాన్, 7.8 శాతంతో బీజేపీ నేత సామ్రాట్ చౌదరికి మద్దతు లభించింది. ఇక ఓటు నిర్ణయాన్ని ప్రధానంగా ఏ అంశం ప్రభావితం

అంతు పట్టని బీహార్ ఓటర్ల అంతరంగం! రెండు కూటముల్లో అదే టెన్షన్....!

చేయబోతోందనే ప్రశ్నకు అభ్యర్థుల స్థానిక అంశం 19 శాతం ప్రభావితం చేయబోతోందని, పార్టీ సిద్ధాంతాలు 28.4 శాతం పని చేయబోతున్నాయని తెలిపింది. ప్రత్యేక సమస్యలు 32.7 శాతం, జాతీయాంశాలు 4.0, సీఎం పనితీరు 5.6 శాతం, ప్రధాని పనితీరు 3.6 శాతం పని చేయబోతోందని అంచనా వేసింది. **బిహార్ సమస్యలు తీర్చేది వాళ్లే:** కూటమి పట్ల సంతృప్తిగా లేకపోతే ఎవరు పొత్తులను మార్చుకునే అవకాశం ఉందనే ప్రశ్నకు చిరాగ్ పాశ్వాన్ పొత్తు మార్చుకునే అవకాశం ఉందనే 35.1 శాతం మంది జితన్ మార్నిక్ 15 శాతం, ఉపేందర్ కుశ్వా 5 శాతం ముకేశ్ షై 12.7 శాతం అలయెన్స్ నుంచి స్పిన్ అవుతారని అభిప్రాయపడ్డారు. ఇక బిహార్ అసెంబ్లీ ఎన్నికల వేళ రాజకీయ గందరగోళం సృష్టించిన

ఎన్ఐఆర్ ఎలక్షన్ లో నిష్పక్షపాతాన్ని మెరుగు పరిచిందా అని ప్రభావితంగా అవును ఇప్పుడు పోల్స్ కచ్చితంగా పారదర్శకంగా జరుగుతాయని 42.6 శాతం మంది అభిప్రాయపడగా గందరగోళానికి కారణం అయిందని 31 శాతం, ఈ విషయంపై అభిప్రాయం చెప్పడానికి ఇది చాలా తొందర అవుతుందని 16.5 శాతం మంది, ప్రభావితం కాదని 3.5 శాతం మంది చెప్పారు. బిహార్ సమస్యలు ఎవరు తీరుస్తారనే ప్రశ్నకు మహాఘట్ బంధన్ కు 36 శాతం, ఎన్డీయే కూటమికి 34 శాతం, జన్ సూరజ్ కు 13, ఎవరూ తీర్చలేదని 9 శాతం మంది అభిప్రాయపడ్డారు. ఇక ఇండియా కూటమికి రాహుల్ గాంధీ చేపట్టిన ఓట్ అధికార యాత్ర హెల్ప్ అయిందని 51 శాతం మంది అభిప్రాయపడగా 32.8 శాతం హెల్ప్ కాలేదని చెప్పారు.

సంపాదకీయం

వలసదారులే వలసలను అనడమా?

నక్సే హేలీ కొడుక్కి జర్నలిస్ట్ ఇబ్బిపడేశాడు

అమెరికా రాజకీయాల్లో మరోసారి వలసల అంశం చర్చకు దారితీసింది. రిపబ్లికన్ నేత, మాజీ ఐక్యరాజ్యసమితి రాయబారి నిక్కి హేలీ కుమారుడు నలిన్ హేలీ చేసిన ఒక ట్వీట్ ఇప్పుడు అమెరికా సోషల్ మీడియాలో హాట్ టాపిక్ అయింది. సామూహిక వలసలు అమెరికా ఉద్యోగ అవకాశాలను దెబ్బతీస్తున్నాయని ఆయన చేసిన వ్యాఖ్యలపై తీవ్రమైన విమర్శలు వెల్లువెత్తుతున్నాయి.

నలిన్ హేలీ వివాదాస్పద ట్వీట్... “అమెరికాకు వలసలు ఆపాలి. విదేశాల నుంచి వచ్చే వలసల వల్ల స్థానిక అమెరికన్లకు ఉద్యోగాలు దొరకడం లేదు” అంటూ నలిన్ హేలీ ట్వీట్ చేశారు. ఈ ట్వీట్ అమెరికా అంతటా చర్చకు దారితీసింది. వలసలు, వీసాలు, ఉద్యోగాలు అనే సున్నితమైన అంశంపై ఆయన చేసిన వ్యాఖ్యలను చాలామంది ‘ద్వేషపూరితం’గా అభివర్ణించారు.

“మీ తాత కూడా ఇండియా నుంచే వచ్చారు” : మెహదీ హసన్ రిపై... ఆ ట్వీట్‌కు బ్రిటిష్-అమెరికన్ జర్నలిస్ట్ మెహదీ హసన్ ఘాటు సమాధానం ఇచ్చారు. “మీ తాత అజిత్ సింగ్ రంధవా 1969లో ఇండియా నుంచి అమెరికా వలస వచ్చారు. మీరు ఇప్పుడు మాట్లాడుతున్న మాటలు మీ కుటుంబ చరిత్రను మరిచిపోయిన ట్టు ఉన్నాయి. మీ తాత కూడా వలసదారుడే. మీరు వలసలను విమర్శిస్తే, అదే మీకు వర్తిస్తుంది” అంటూ హసన్ కౌంటర్ ఇచ్చారు. హసన్ రిపై సోషల్ మీడియాలో వైరల్ అవ్వడంతో నలిన్ హేలీకి సమాధానం ఇవ్వలేని స్థితి ఏర్పడింది.

భారతీయుల కష్టపడి సాధించిన స్థానాలు... ప్రస్తుతం అమెరికాలోని టాప్ కంపెనీలలో అనేక సంస్థలకు భారతీయులు సీఈవోలుగా ఉన్నారు. గూగుల్ (సుందర్ పిచాయ్), మైక్రోసాఫ్ట్ (సత్య నాదెళ్ల), అడ్‌బ్ (శాంతను నారాయణ్) మొదలైన వారు. భారతీయులు బఠి, సైన్స్ అండ్ టెక్నాలజీ, ఫార్మా, బయోటెక్, రీసెర్చ్ వంటి రంగాల్లో కష్టపడి పనిచేసి అమెరికా ఆర్థికవ్యవస్థకు పెద్దదైన తోడ్పాటు అందిస్తున్నారు. తక్కువ వేతనాలతోనైనా అధిక నిబద్ధతతో పనిచేయడం వల్ల అమెరికన్ కంపెనీలు భారతీయులపై విశ్వాసం పెంచుకున్నాయి.

వలసల ప్రభావం రెండు కోణాలు... అమెరికాలో వలసలపై రెండు విభిన్న అభిప్రాయాలు ఉన్నాయి. వలసల వల్ల స్థానికులకు ఉద్యోగాలు తగ్గుతున్నాయి. వలసలు అమెరికా ఆర్థిక వ్యవస్థను బలపరిచాయిబీ టెక్ రంగంలో నైపుణ్యం కలిగిన ప్రజలు కొత్త ఆవిష్కరణలకు మార్గం సుగమం చేశారు.

ట్రంప్ తర్వాత పెరిగిన వలస వ్యతిరేకత... డొనాల్డ్ ట్రంప్ అధ్యక్షుడిగా వచ్చిన తర్వాత అమెరికాలో “అమెరికా ఫస్ట్ ” అనే నినాదం బలంగా వినిపించింది. వీసా నిబంధనలను కఠినతరం చేయడం, వలసదారులపై ఒత్తిడి పెంచడం వంటి చర్యలు తీసుకున్నారు. ఈ విధానాలే నిక్కి హేలీ కుటుంబానికి దగ్గరగా ఉన్న రాజకీయ వర్గాలలో ఇప్పటికీ కొనసాగుతున్నాయి. నలిన్ హేలీ చేసిన ట్వీట్ ఒక విషయం స్పష్టంగా చూపించింది. అమెరికాలో వలసల అంశం ఎంత సున్నితమైనదో. అయితే మెహదీ హసన్ ఇచ్చిన రిపై మరో ముఖ్యమైన సందేశాన్ని ఇచ్చింది. “ఈరోజు అమెరికా ప్రపంచ శక్తిగా నిలిచినందుకు కారణం వలసదారుల కృషి.” నిక్కి హేలీ కుటుంబ చరిత్ర కూడా ఆ సత్యాన్ని తేలికగా నిరాకరించలేదనే విషయం ఈ ఘటన మరోసారి నిరూపించింది. “మీ తాత కూడా ఇండియా నుంచే వచ్చాడు” అన్న వాక్యం.. వలసల విలువను గుర్తు చేసే బలమైన సందేశం.

తూముకుంట మాజీ సీర్పంచ్ ఎడ్డు నేగేష్ యాదవ్ జన్మదిన వేడుకలు



శామీర్ పేట, అక్టోబర్ 25 (గరుడ వార్త) : తూముకుంట మాజీ సీర్పంచ్ ఎడ్డు నాగేష్ యాదవ్ జన్మదిన వేడుకలు ఆయన నివాసంలో

ఘనంగా నిర్వహించారు. శామీర్ పేట మండలం తూముకుంట మాజీ సీర్పంచ్ ఎడ్డు నాగేష్ యాదవ్ జన్మదిన వేడుకలను ఆయన నివాసంలో సన్నిహితుల మధ్య శనివారం జరుపుకున్నారు. ఈ జన్మదిన వేడుకలకు మేడ్చల్ నియోజకవర్గ కాంగ్రెస్ పార్టీ ఇంచార్జి వజ్రేష్ యాదవ్ విచ్చేసి నాగేష్ యాదవ్ ను శాలువాతో సత్కరించింది చుభాకాంక్షలు తెలిపారు. ఈ సందర్భంగా వజ్రేష్ యాదవ్ మాట్లాడుతూ ఎడ్డు నాగేష్ యాదవ్ ఇలాంటి జన్మదిన వేడుకలు మరెన్నో జరుపుకోవాలని, రాజకీయంగా మరిన్ని ఉన్నతపదవులు చేపట్టాలని పేర్కొన్నారు. అనంతరం కాంగ్రెస్ పార్టీ రాష్ట్ర ప్రధాన కార్యదర్శి పీసర్ల మహిపాల్ రెడ్డి, రాష్ట్ర సీనియర్ నాయకులు నక్త ప్రభాకర్ గౌడ్, మేడ్చల్ మాజీ జెడ్పీటీసీ సాయి పేట శ్రీనివాస్ యాదవ్ ఎడ్డు నాగేష్ యాదవ్ నివాసానికి విచ్చేసి శాలువాతో సత్కరించి జన్మదిన శుభాకాంక్షలు తెలియజేశారు. ఈ కార్యక్రమంలో నాయకులు మన్నే బిక్షపతి యాదవ్, టి రవీందర్ గౌడ్, ఎడ్డు శ్రీనివాస్ యాదవ్, మన్నే మల్లేష్ యాదవ్, గోమాజిపేట మహేష్ యాదవ్, రంగు ప్రవీణ్ గౌడ్ తదితరులు పాల్గొన్నారు.

మృతి చెందిన డైరెక్టర్ కుటుంబానికి ఆర్థిక చేయూత...



శామీర్ పేట, అక్టోబర్ 25 (గరుడ వార్త) : ఆకస్మికంగా గుండెపోటుతో మృతి చెందిన సహకార సంఘం డైరెక్టర్ విష్ణు కుటుంబానికి ఆ సంఘం చైర్మన్ మధుకర్ రెడ్డి ఆర్థిక సహాయాన్ని అందజేశారు. శామీర్

పేట వ్యవసాయ రైతు సేవ సహకార సంఘం డైరెక్టర్ జిలుకర విష్ణు ఇటీవల గుండెపోటుతో మరణించాడు. మృతుడి కుమార్తె వివాహం సందర్భంగా ఎదురైన ఆర్థిక ఇబ్బందులను గుర్తించిన సహకార సంఘం చైర్మన్ మధుకర్ రెడ్డి విష్ణు కుటుంబానికి శనివారం రూ. 50 వేల ఆర్థిక సాయం అందజేశారు. ఈ సందర్భంగా మాధుకర్ రెడ్డి మాట్లాడుతూ బీఆర్ఎస్ కుటుంబం అనేది కేవలం రాజకీయ బంధం కాదని, సహచరులు ఎవరైనా కష్టాల్లో ఉన్నప్పుడు మనమంతా ఒక్కటిగా ఉంటామన్నారు. ఒకరి బాధ అందరి బాదని, అదే బీఆర్ఎస్ అత్మ అని తెలిపారు. ఈ కార్యక్రమం లో బీఆర్ఎస్ మండల అధ్యక్షుడు మల్లేష్ గౌడ్, ప్రధాన కార్యదర్శి సతీష్ రెడ్డి, సహకార సంఘం మాజీ చైర్మన్ వంగ వెంట రెడ్డి, సహకార సంఘం డైరెక్టర్లు, మాజీ సర్పంచులు, తదితరులు పాల్గొన్నారు.

జిల్లాలో నిర్వహిస్తున్న సిబిపీయు మహిళాభివలకు తీరలి వెళ్లిన నాయకులు



శామీర్ పేట, అక్టోబర్ 25 (గరుడవార్త) : మేడ్చల్ మల్కాజ్గిరి జిల్లాలో జరుగుతున్న మహిళాభివలకు సిబిపీయు నాయకులు కార్మికులు శనివారం తరలి వెళ్లారు. మేడ్చల్ లో రెండు రోజుల పాటు జరిగే సిబిపీ మహిళాభివలకు ఉమ్మడి శామీర్ పేట మండలంలోని వివిధ గ్రామాల సిబిపీయు నాయకులు, కార్మికులు పెద్ద సంఖ్యలో తరలి వెళ్లారు. ఈ సభలో కార్మికుల సమస్యల పైన, స్త్రీల వర్కర్ల పైన కేంద్ర రాష్ట్ర ప్రభుత్వాలు అవలంబిస్తున్న విధానాలపై కేంద్ర ప్రభుత్వం ప్రవేశపెట్టిన నాలుగు లేబర్ కోడలను రద్దు చేయాలని డిమాండ్ చేశారు. కనీస వేతనము 24 వేలు ఇవ్వాలని, అంగన్వాడీ తీవ్రతకు, అంగన్వాడీ ఆయాలకు, మున్సిపల్ కార్మికులకు, ఆశ కార్మికులకు, మధ్యాహ్న భోజనం కార్మికులకు ఈఎస్ఐ, పిఎస్ఐ ఇవ్వాలని డిమాండ్ చేశారు. మండల కన్వీనర్ ఎం కిష్టప్ప ఆధ్వర్యంలో తరలి వెళ్లారు.

అభివృద్ధికి పెద్ద పీట వేద్దాం...

గోపన్న ఆశయ సాధనలో కలిసి నడుద్దాం..



మాగంటి గోపన్న చేసిన అభివృద్ధిలో ప్రతి ఒక్కరూ పాలుపంచుకొని ఆ దిశగా ముందుకు సాగుతూ బీఆర్ఎస్ జెండాని జూబ్లీహిల్స్ గడ్డపై ఎగరవేడ్డమని మెదక్ మాజీ ఎమ్మెల్యే వడ్డూ దేవేందర్ రెడ్డి గారు అన్నారు. శనివారం టోరబండ డివిజన్ వినాయక రావు నగర్ లో బీఆర్ఎస్ ఎమ్మెల్యే అభ్యర్థి శ్రీమతి మాగంటి సునీత గోపీనాథ్ గారితో కలిసి ప్రచారాన్ని నిర్వహించారు. ఈ సందర్భంగా వారు మాట్లాడుతూ... గెలుపు ఎప్పుడో తెలిపోయిందని, మెజార్టీ లక్ష్యంగా ముందుకు సాగుతున్నామన్నారు. నియోజకవర్గ వ్యాప్తంగా బీఆర్ఎస్

ప్రచారంలో దూసుకుపోతుందన్నారు. ఈ కార్యక్రమంలో స్థానిక నాయకులు, మహిళలు, కార్యకర్తలు, తదితరులు పాల్గొన్నారు.

మెట్రో రెండోదశకు మార్గం సుగమం

హైదరాబాద్: హైదరాబాద్ మెట్రోరైలు రెండోదశకు మార్గం సుగమమైంది. మెట్రో మొదటి దశను రాష్ట్ర ప్రభుత్వం కొనుగోలు చేయాలని నిర్ణయించడంతో ఇప్పటివరకు నెలకొన్న ప్రతిష్టంభన తొలిగిపోయింది. ఈ మేరకు ప్రభుత్వం, మెట్రోరైలును నిర్వహిస్తున్న ఎల్ అండ్ టీ సంస్థ ఇటీవల ఒక అవగాహనా వచ్చాయి. తదుపరి ప్రక్రియను ఇరు సంస్థలు ప్రారంభించాయి. ఇదే విషయాన్ని కేంద్రానికి నివేదించి రెండోదశ ఏ. బి డీపీఆర్లకు ఆమోదం తెలపాలని రాష్ట్ర ప్రభుత్వం కేంద్రాన్ని కోరనుంది. కేంద్రం అనుమతి కోసం.. మెట్రోరైలు మొదటిదశ మూడు మార్గాల్లో 69.2 కి.మీ. మేర ప్రస్తుతం అందుబాటులో ఉంది. దీనికి కొనసాగింపుగా మెట్రోరైలు 2(బి)లో ఐదు మార్గాల్లో 76.4 కి.మీ. ప్రతిపాదించారు. 2(బి)లో మూడు మార్గాల్లో 86.1 కి.మీ. ప్రతిపాదించారు.ఈ రెండోదశ విస్తరణను

కేంద్ర, రాష్ట్ర ప్రభుత్వాల సంయుక్త ప్రాజెక్ట్ గా చేపట్టాలని డీపీఆర్ రూపొందించారు. మొదటిదశ ప్రాజెక్ట్, అవరోషన్స్ రెండింటిని రాష్ట్ర ప్రభుత్వం తీసుకుంటే తమకు అభ్యంతరం లేదని కేంద్రం చెప్పింది. దీంతో సర్కారు ముందుకొచ్చింది.ఇదే విషయాన్ని కేంద్ర సర్కారుకు లిఖిత పూర్వకంగా తెలపనుంది. **పీటముడి వీడటంతో...**ఎల్ అండ్ టీ నుంచి హైదరాబాద్ మెట్రోరైలు ప్రాజెక్ట్ రాష్ట్ర ప్రభుత్వం ఆధీనంలోకి వచ్చేందుకు వచ్చే ఏడాది మార్చి నెలాఖరు వరకు సమయం పడుతుందని ప్రభుత్వ వర్గాలు చెబుతున్నాయి. ఎల్ అండ్ టీ, ప్రభుత్వం మధ్య అవగాహనను వెల్లడించి కేంద్రం అనుమతులు కోరనుంది. కేంద్ర మంత్రిమండలి ఆమోదం తెలిపితే ఆ మేరకు మార్గం సుగమం కానుంది.

కాటా ఖరారు.. ఇక పోటీయేనా!

ఖమ్మం : స్థానిక ఎన్నికల నిర్వహణలో ప్రధానమైన రిజర్వేషన్ల ప్రక్రియ ముగిసింది. జడ్పీ చైరపర్సన్ సహా జడ్పీటీసీ, ఎంపీటీ, ఎంపీటీసీ, గ్రామ పంచాయతీ సర్పంచి, వార్డు సభ్యుల స్థానాలకు సంబంధించి రిజర్వేషన్లపై ప్రభుత్వం అధికారికంగా గెజిట్ విడుదల చేసింది.

ఎన్నికల వేడి పెరిగినా..

రిజర్వేషన్ల ఖరారుతో జిల్లా వ్యాప్తంగా ఏ గ్రామంలో ఎవరు పోటీకి అర్హులో తెలిపామోంది. నిన్నమొన్నటి వరకు తాము ఆశించిన స్థానంలో పోటీ చేసే అవకాశం ఉందో లేదో తేలెట్లమైంది. దీంతో ఒక్కసారి రాజకీయ వేడి మొదలైంది. ఏ స్థానంలో ఎవరు బరిలో నిలవాలో తెలిపావలంతో సామాజిక వర్గాల వారిగా ఓట్ల గుర్తింపు, ఇతర లెక్కల్లో కొందరు నాయకులు నిమగ్నమయ్యారు. ఇదే సందర్భంలో బీసీలకు 42శాతం రిజర్వేషన్ల జీవో కోర్చి విచారణ పరిధిలో ఉన్న నేపథ్యంలో



ప్రస్తుతం ఖరారుైన రిజర్వేషన్లు అదేవిధంగా కొనసాగేనా అన్న సందేహాలు దిగువ శ్రేణిలో వ్యక్తమవుతున్నాయి. ప్రభుత్వం మాత్రం రెండు దశల్లో జడ్పీటీసీ, ఎంపీటీసీ ఎన్నికలు, మూడు దశల్లో గ్రామ పంచాయతీ ఎన్నికలు నిర్వహించేందుకు సిద్ధమవుతోంది. వీటి ఆధారం గానే రాష్ట్ర ఎన్నికల సంఘం షెడ్యూల్డ్ జాతి చేయనున్నట్లు సమాచారం. నేడోరేపో స్పష్టత వచ్చే అవకాశం ఉందని అధికారులు భావిస్తున్నారు.

తెజవారజాము పరకూ..

జిల్లాలోని 20 జడ్పీటీసీ, ఎంపీటీ స్థానాలకు కలెక్టర్ అనుదీప్ దురిశెట్టి కలెక్టరేట్‌లో శనివారం రిజర్వేషన్ల ప్రక్రియ పూర్తి చేశారు. అనంతరం ఖమ్మం ఆర్డీజీ సర్పంచ్‌రావు తన పరిధిలోని 14 మండలాల్లోని ఎంపీటీసీ స్థానాలు, పంచాయతీ సర్పంచి స్థానాల్లో రిజర్వేషన్ల ప్రక్రియ చేపట్టి అర్థరాత్రి వరకు ముగించారు. కల్వూరు సబ్ కలెక్టర్ అజయ్ యాదవ్ 6 మండలాల్లో ఈ ప్రక్రియను ముందుగానే పూర్తి చేశారు. మండల స్థాయిలో ఎంపీటీసీలు వారి పరిధిలోని పంచాయతీ వార్డులకు రిజర్వేషన్లు ముగించారు. వీటన్నింటినీ జిల్లా వారిగా కూర్చు చేసేందుకు అధికారులు, ఉద్యోగులు శనివారం రాత్రంతా పనిచేశారు. ఆదివారం ఉదయం 5 గంటలకు మొత్తం ప్రక్రియ ముగించి కలెక్టర్ సంతకాలు తీసుకున్నారు. గెజిట్(రాజపత్రం) విడుదల చేశారు. తర్వాత సీల్డ్ కవర్లలో హైదరాబాద్ తీసుకెళ్లి పంచాయతీరాజ్ కమిషనర్ కార్యాలయంలో ఆదివారం సాయంత్రం అప్పగించారు. జడ్పీ సీఈఓ దీక్షారెనా, డీపీఓ ఆశాలత సహా ఆయా శాఖల అధికారులు, ఉద్యోగులు రాత్రంతా విధులు నిర్వహించారు.

అరకొర వసతులు..

అద్దె భవనాలు

ఖమ్మం : వెనకబడిన వర్గాలకు చెందిన విద్యార్థుల ఉన్నతికి వీలుకల్పిస్తూ రాష్ట్ర ప్రభుత్వం బీసీ సంక్షేమ వసతి గృహాలను నిర్వహిస్తోంది. మంచి వసతి, భోజన సదుపాయం సమకూరుస్తూ పిల్లల విద్యాభివృద్ధికి దోహదపడాలనే ఉద్దేశంతో వీటిని ఏర్పాటు చేశారు. జిల్లాలో ప్రభుత్వ ఉద్దేశానికి భిన్నంగా కొన్ని వసతి గృహాల పరిస్థితి ఉంది. ఉంటే శిథిల గదులు లేకుంటే అద్దె భవనాలు అన్న పరిస్థితి నెలకొంది. జిల్లాలో బీసీ సంక్షేమ శాఖ ఆధ్వర్యంలో శ్రీమద్రిక్ వసతి గృహాలు 20 ఉన్నాయి. ఇందులో 18 సొంత భవనాలు ఉన్నాయి. 2 అద్దె భవనాల్లో నడుస్తున్నాయి. కళాశాల వసతి గృహాలు 11 ఉన్నాయి. అందులో 8 అద్దె భవనాలు ఉండగా.. మూడు సొంత భవనాల్లో కొనసాగుతున్నాయి. అద్దె భవనాలకు ఏడాదికి సుమారు రూ.40 లక్షల వరకు చెల్లిస్తున్నారు. సొంత భవనాలు చాలా దశాబ్దాల క్రితం నిర్మించినవి కావటంతో విద్యార్థులు ఇబ్బంది పడుతున్నారు. ముదిగాండలోని బీసీ వసతి గృహం అద్దె భవనంలో నిర్వహిస్తున్నారు. అది కూడా పాత భవనంలో మనుగడ సాగిస్తోంది.



ఖమ్మం నగరంలో అనేక బీసీ వసతి గృహాలు అద్దె భవనాల్లో మగ్గుతున్నాయి. సౌకర్యంగా లేవు. నయాబజార్ పాఠశాల ప్రాంగణంలోనే బీసీ బాలుర వసతి గృహం కొనసాగిస్తున్నారు. దీన్ని నిర్మించి చాలాకాలమైంది.గుట్టల బజార్‌లో ఉన్న హాస్టల్ శిథిలావస్థకు చేరింది. నూతనంగా నిర్మించాల్సిన కొత్త భవనాల్లో దీన్ని చేర్చారు. కానీ ఇంతవరకు పనులు ప్రారంభించలేదు. శిథిలావస్థకు చేరిన ఎర్రపాలెం మండలం బనిగండ్లపాడు బీసీ వసతి గృహ భవనాన్ని మూసివేసి ఎన్నో వసతి గృహంలోకి విద్యార్థులను తరలించారు.తల్లాడలో విద్యార్థుల లేకపోవడంతో మూసివేశారు. ‘జిల్లాలో తిరుమలాయపాలెం, పెనుబల్లి, సత్తుపల్లి, చిన్నకోరుకొండి తదితర ప్రాంతాల్లో నూతన భవన నిర్మాణానికి ప్రతిపాదనలు పంపాం. పాత వాటి మరమ్మతులకు బిల్లులు మంజూరు కావాల్సి ఉంది. ప్రస్తుతం ఖమ్మం నియోజకవర్గంలోని వి.వెంకటాయపాలెం, ముస్తఫానగర్ బీసీ వసతి గృహాల నిర్మాణ పనులు జరుగుతున్నాయి.’ జి.జ్యోతి, బీసీ సంక్షేమశాఖ డీపీ

పెనర రైతుకు పెద్ద కష్టం

ఖమ్మం : ఉమ్మడి ఖమ్మం జిల్లాలో ఈ ఏడాది పెనర పంట సాగు చేసిన రైతులు దారుణంగా నష్టపోయారు. పంట చేతికొచ్చిన సమయంలో భారీ వర్షాలు కోలుకోలేని దెబ్బతీశాయి. పక్షం రోజుల నుంచి విడువని వానలతో పంట పూర్తిగా రంగు మారింది. ఇదే ఆరునగూ వ్యాపారులు నాణ్యత పేరుతో ధరలు తగ్గించేశారు. కష్టకాలంలో ఆదుకోవాల్సిన మార్కెట్టెడ్ ముఖంచూపవలె మానేసింది.ఉమ్మడి జిల్లాలో సుమారు 19వేల ఎకరాల్లో పెనర సాగుంది. లింతకాని, కొడిజర్ల, ఏనుగు, ముదిగాండ తదితర మండలాల్లో దీన్ని ఎక్కువగా పండించారు. కేంద్రం ఈ ఏడాది పెనలకు క్రియంటు రూ.8,768 కనీస మద్దతు ధర ప్రకటించింది. దిగుబడి చేతికొచ్చినా జిల్లాలో ఇంతవరకు మార్కెట్టెడ్ ఒక్క పెనల కొనుగోలు కేంద్రాన్ని ఏర్పాటు చేయకపోవడంతో వ్యాపారులదే ఇబ్బరాజ్యమైంది. నాణ్యత లేదనే సాకుతో ఎక్కువ సరకును క్రియంటు రూ.2వేల నుంచి రూ.4వేల వరకు కొనుగోలు చేస్తున్నారు. మద్దతు ధర అటుంచి కూలీల ఖర్చు సైతం వచ్చే పరిస్థితి లేదు. సరకు బాగున్నా ఖమ్మం వ్యవసాయ మార్కెట్‌లో రూ.6,500 మించి రావటం లేదు.

కొలిచేకొద్దీ.. మిగులుతోంది భూమి!

ఖమ్మం: ఖమ్మం నగరంలో నాగార్జునసాగర్ ప్రాజెక్టు(ఎస్సెస్సీ) భూములు ఆక్రమణకు గురయ్యాయి. కొన్నిచోట్ల ప్రభుత్వ కార్యాలయాలను ఏర్పాటుచేశారు. వివిధ పార్టీల కార్యాలయాల, ప్రైవేటు సంస్థలకు నామమాత్రపు రుసుముతో ఆధికారులు విక్రయించారు. ఏపి సంస్థకు ఎంత కేటాయించారు, మిగులు భూమి ఎంతన్నది దస్త్రాలతో పరిమితమైంది. కొన్నేళ్లుగా ప్రభుత్వరంగ సంస్థలు, పరిశ్రమల స్థాపకులు స్థలం దొరకని పరిస్థితి నెలకొంది. పునఃపరిశీలన చేయకపోవటంతో రూ.కోట్ల విలువైన స్థలాలు అన్యాయక్రమ పుణ్యమైయ్యాయి. రీసర్వే జరిపి మిగులు భూములను వెలికితీసి పరిరక్షించాలని మంత్రి తుమ్మల నాగేశ్వరరావు, కలెక్టర్ అనుదీప్ దురిశెట్టి ఆదేశించటంతో రెవెన్యూ అధికారులు రంగంలోకి దిగారు. ఇప్పటివరకు సుమారు రూ.50కోట్ల విలువైన జాగాలు కట్టాకు గురవకుండా ముళ్లకంచె ఏర్పాటుచేశారు.

కట్టాల నిగ్గు తేల్చేందుకే..

ఖమ్మం కొత్త బస్టాండ్ సమీపంలో గతంలో ఎస్సెస్సీ క్యాంపు, 700కుపైగా క్వార్టర్లను 93.24 ఎకరాల్లో ఏర్పాటుచేశారు. మేజర్-2, పిల్లకాల్యల కింద సుమారు 54 ఎకరాల భూములు ఉన్నాయి. శిథిలావస్థకు చేరిన క్వార్టర్లను కొన్నేళ్ల క్రితమే తొలగించి ఆ భూములను రెవెన్యూ అధికారులకు అప్పగించారు. నగరం విస్తరించటంతో కాలనీలు ఏర్పడ్డాయి. కొందరు ఎస్సెస్సీ స్థలాలను ఆక్రమించగా జీఓ-58, 59 ప్రకారం అధికారులు క్రమబద్ధీకరించారు. కట్టాల నిగ్గుతేల్చటానికి రీసర్వే ముమ్మరంగా సాగుతుండటంతో మిగులు భూమి లెక్క తేలుతోంది.

ఎస్సెస్సీ భూదస్త్రాల ఆధారంగా పక్కా సర్వేచేస్తేనే ఆక్రమణలకు చెక్ పడుతుందని నగరవాసులు భావిస్తున్నారు.



రీకన్వే భూములు ఎవరి ఆధీనంలో ఉన్నాయి? రికార్డు ప్రకారమే వాడుకుంటున్నారా? అదనంగా ఆక్రమించారా? అనే లెక్కలను అధికారులు సేకరిస్తారు.

రీసర్వేలో తేలిన మిగులు భూముల చుట్టూ కంచె వేసిన ప్రాంతాలు.. గుర్తించిన భూమి (ఎకరాల్లో)

కొత్తబస్టాండు వెనక.. 3.20

కోర్టుకు ఇచ్చిన భూమి.. 3.08

ఎస్ఎస్సీ రోడ్డు సమీపంలో 0.20

సీపీఎం కార్యాలయం సమీపంలో.. 0.10

పాకబండ.. 2.0

రీకన్వే జాగాలపై దృష్టి

ఎస్సెస్సీ క్యాంపు కోసం కొందరు రైతులు భూములిచ్చారు. కొన్నిచోట్ల స్థలాలు ఖాళీగా ఉండటంతో తిరిగి రైతులకు అప్పగించారు. ‘రీకన్వే’ క్రయవిక్రయాలతో ఎస్సీ స్థలాలు చేతులు మారాయి. వాటిలో నివాసగృహాలు, వాణిజ్య సంస్థలు వెలిశాయి. రీకన్వే ప్లాట్ల యజమానులు కొందరు మిగులు భూములనూ ఆక్రమించారనే ఆరోపణలు వినిపిస్తున్నాయి. అప్పటి దస్త్రాల ఆధారంగా నీటిపారుదల, రెవెన్యూశాఖ అధికారులు సంయుక్త సర్వేకు సిద్ధమయ్యారు. ఎస్సెస్సీ భూములు ఆక్రమణకు గురవుతుండటంతో వెలికితీయాలని రీసర్వే చేయిస్తున్నాం. కాల్యలు కట్టాకు గురవకుండా పార్శ్వరాళ్లు పాతుతాం. మిగులు భూముల పరిరక్షణకు డిజిటల్ మ్యాపులు రూపొందిస్తున్నాం. అనుదీప్ దురిశెట్టి, కలెక్టర్, ఖమ్మం

విద్యేలో భాగం.. విదులతో లాభం

అశ్వనాపుపేట : అశ్వనాపుపేట వ్యవసాయ కళాశాలలో బీఎస్సీ అగ్రికల్చర్ నాలుగో సంవత్సరం చదువుతున్న విద్యార్థులు ప్రయోగాత్మక శిక్షణ(ఏఓఎల్ఐపీ)లో భాగంగా ఒక బృందంలోని ఎనిమిది మంది సభ్యులు బంతిపూలు సాగు చేసి లాభాలు సాధిస్తున్నారు. చివరి(నాలుగో) సంవత్సరం విద్యార్థులకు వ్యవసాయ ఆధారిత పంటలపై క్షేత్రస్థాయిలో ప్రయోగాత్మక శిక్షణ ఇస్తారు. పంటలను ఎప్పుడు సాగు చేయాలి, అధిక దిగుబడులు సాధించేందుకు చేపట్టే యాజమాన్య పద్ధతులు, తీసుకోవాల్సిన సస్యరక్షణ చర్యలు ఏమిటి? అనే విషయాలతోపాటు పండించిన పంటలను మార్కెట్ ఎలా చేయాలో స్వయంగా విద్యార్థులే చేస్తారు. దసరా, దీపావళి, కార్తీక మాసాలను లక్ష్యంగా చేసుకుని ఎకరం విస్తీర్ణంలో బంతి సాగు చేశారు.

తక్కువ పెట్టబడి.. అధిక రాబడి

విద్యార్థులు ప్రయోగాత్మకంగా సాగు చేసిన బంతి తోటలో తక్కువ పెట్టబడులు పెట్టి అధిక దిగుబడులు సాధిస్తున్నారు. దుక్కులు, మల్చింగ్, డ్రిప్, విత్తనాలకు సుమారు రూ.30 వేలు ఖర్చు చేశారు. కళాశాలలో సహ విద్యార్థులు తయారు చేసిన వాసపాముల సేంద్రియ ఎరువు వినియోగించారు. సుమారు ఆరు నుంచి ఎనిమిది టన్నుల పూల దిగుబడి వస్తోందని విద్యార్థులు తెలిపారు. ఇప్పటి వరకు రెండు టన్నులు విక్రయించామని, వచ్చిన నగదు కళాశాలకే చెప్పిస్తున్నట్లు చెబుతున్నారు.

భవిష్యత్తు పోలోసా: సవ్య, ఏజీబీఎస్సీ విద్యార్థిని

క్షేత్రస్థాయిలో పంటలు సాగు చేసి దిగుబడులు సాధించడం మాలో అత్యు విశ్వాసాన్ని పెంచింది. భవిష్యత్తులో ఉద్యోగం రాకున్నా పొలంలో బంతిసాగు చేసి అధిక దిగుబడులు ఎలా సాధించాలో ఏఓఎల్ఐపీ శిక్షణలో నేర్చుకున్నాం. మా బృందం సభ్యులు సాగు చేసిన బంతి తోటలో ప్రస్తుతం రోజుకు రెండు క్వింటాళ్ల పూలు కోస్తున్నాం. బయట మార్కెట్లో కిలో రూ.వందకు అమ్ముతుండగా.. మేము రూ.50 నుంచి రూ.70లకు విక్రయిస్తున్నాము.

మార్కెటింగ్లో మెలకువలు నేర్చుకున్నాం: మంజుల, విద్యార్థిని

బీఎస్సీ అగ్రికల్చర్ విద్యలో భాగంగా తొలి మూడేళ్లు తరగతి గదుల్లోనే గురువులు చెప్పిన పాఠాలు విని నేర్చుకునే వాళ్లం. నాలుగో సంవత్సరం క్షేత్రస్థాయిలో పంటల సాగు, వాటిలో ఎదురయ్యే సమస్యలు, అధిక దిగుబడులు సాధించడం ఎలా, పండించిన పంటల మార్కెట్ ఎలా చేయాలో స్వయంగా నేర్చుకున్నాం. మేము సాగు చేసిన బంతి తోట నుంచి వచ్చిన పూలను మార్కెట్ కూడా మేమే చేస్తున్నాం. ఎంత పెట్టబడి పెట్టాం. దిగుబడి ఎంత వచ్చింది. లాభాలు ఎలా వచ్చాయో తెలిసింది.

చేయి తడిపితేనే పనులు



ధర్మపురి : విద్య, వ్యవసాయం తదితర రంగాల్లో ఉమ్మడి జిల్లా ముందంజలో నిలుస్తుండగా.. అదే సమయంలో అనిశా కేసులతోనూ వార్తల్లో నిలుస్తోంది. ఇటీవల జగిత్యాల, రాజన్న సిరిసిల్ల, కరీంనగర్ జిల్లాలో పలు శాఖల సిబ్బంది, అధికారులపై అనిశా దాడులు చేసింది. పలు శాఖల్లో లంచాలు తీసుకుంటూ పట్టుబడ్డారు. బయట పడినవి చాలా తక్కువ అని అనిశా దృష్టికి రాకుండా అక్రమాలకు పాల్పడేవారు ఎక్కువ ఉంటారని విశ్లేషకులు అభిప్రాయ పడుతున్నారు.

ఈ ఏడాది ఎసీబీ కేసుల వివరాలు(ఉమ్మడి జిల్లాలో)

కేసులు: 22 ట్రాప్, 1 ఆర్ఐసీవో

అరెస్టు: 31 మంది రెగ్యులర్ ఎంక్వైయిరీ: 07

పలు శాఖలపై నిఘా కరవు

సాధారణ రైతు నుంచి మహిళల రుణాల వరకు పైలు కదలాలంటే ఎంతోకొంత చెల్లించాల్సిందేననే పరిస్థితి కొనసాగుతోంది. ఉమ్మడి జిల్లా వ్యాప్తంగా పన్నులశాఖ, రెవెన్యూ, రవాణా శాఖల సేవలపై నిఘా కరవైంది. చిన్న చిన్న ద్రువీకరణ పత్రాలకు రూ.వేలాది లంచాలు తీసుకొని పేదలను ఇబ్బందులకు గురి చేస్తున్నారు.

భూ సర్వే కోసం రూ.30 వేలు

రాజన్న సిరిసిల్ల పురపాలకకు చెందిన ప్రవీణ్కు చిన్న బోనాలలో 3 ఎకరాల భూమి ఉండగా, ఈ భూమి సర్వే కోసం సర్వేయర్కు ప్రవీణ్

రూ.10 వేలు అందజేశారు. సర్వేకు సంబంధించిన ద్రువపత్రం కోసం రూ.20 వేలు అడుగగా, బాధితుడు ఆ సొమ్మును ఈనెల 14న సర్వేయర్ ప్రైవేట్ అసిస్టెంట్‌కి ఇస్తుండగా అనిశా అధికారులు పట్టుకున్నారు.

పంచాయతీ కార్యదర్శి..

గంగాధరలోని మధురానగర్‌కి చెందిన పంచాయతీ కార్యదర్శి ఈ నెల 10న రూ.10 వేలు లంచం తీసుకుంటుండగా అనిశా అధికారులు పట్టుకొన్నారు. మధురానగర్‌కి చెందిన గంగాధర రజిత ఇందిరమ్మ రెండో విడత బిల్లు మంజూరుకు రూ.10 వేలు డిమాండ్ చేశాడు. రజిత భర్త శ్రీకాంత్ కార్యదర్శికి రూ.10 వేలు ఇస్తుండగా.. అధికారులు పలపన్ని పట్టుకున్నారు.

ఆర్డీవో అసలు స్వరూపం

జగిత్యాల జిల్లా రవాణా అధికారి సరైన పత్రాలు లేని కోరుట్లకు చెందిన జేసీబీని ఇటీవల పట్టుకున్నారు. కేసు సమోదు చేయకుండా ఉండాలంటే రూ.40 వేలు ఇవ్వాలని వాహన యజమాని శశిధర్‌ను డిమాండ్ చేశారు. చివరికి రూ.35 వేలకు ఒప్పందం కుదరగా, అదే రోజు రూ.13 వేలు చెల్లించిన శశిధర్ మిగతా సొమ్మును తర్వాత ఇస్తానన్నాడు. మిగతా సొమ్ము తీసుకుని తాటిపెట్టి ఆర్డీవో కార్యాలయానికి వెళ్లగా.. ఏసీబీ రంగంలోకి దిగి ఆర్డీవోపై కేసు సమోదు చేసింది.

వైపుణ్యంతో పాటే కొలువు



మెట్పల్లి : విద్యార్థుల ఆధారంగా కేంద్ర, రాష్ట్ర ప్రభుత్వాల అధ్వర్యంలో అందిస్తున్న శిక్షణ తరగతులు యువతకు వరంగా మారాయి. డివైడయాక్ గ్రామీణ కౌశల్ యోజన పద్ధతం(డీడీజీకేవై) అధ్వర్యంలో మూడు నెలల పాటు కంప్యూటర్ కోర్సులపై ఉచిత శిక్షణ అందిస్తున్నారు. మెట్పల్లిలో దాదాపు మూడు నెలల కిందట ప్రారంభమైన కోర్సులో అకౌంటెన్సీ, జీఎస్టీ అసిస్టెంట్, ఎం.ఎస్.ఆఫీస్, సాఫ్ట్ స్కిల్స్‌లపై ప్రత్యేక శిక్షణ ఇస్తున్నారు. ఒక్కో బ్యాచ్‌లో 35 మంది చొప్పున నాలుగు బ్యాచ్‌లలో మొత్తం 140 మంది నిరుద్యోగ యువతకు ఆగస్టు 1న మొదటి విడత శిక్షణ ప్రారంభమైంది. నవంబర్ 5న తరగతులు పూర్తి కానుండగా శిక్షణార్థులందరికీ ఉద్యోగావకాశాలు కల్పించనున్నారు. ఉచిత శిక్షణ

కోసం మూడు నెలలకు ఒక్కో అభ్యర్థిపై రూ.40 వేల వరకు ప్రభుత్వాలు వెచ్చిస్తున్నాయి. ఉచిత శిక్షణతో డబ్బులు ఆదా కావడంతో పాటు ఉద్యోగావకాశాలు అందుబాటులోకి వచ్చాయని శిక్షణ పొందుతున్న యువత ‘ఈనాడు-ఈటీవీతో’ ఆనందం వ్యక్తం చేశారు.

రెండో విడతకు ప్రచారం

ఇంటర్, డిగ్రీ పూర్తి చేసిన వారిని శిక్షణకు ఎంపిక చేస్తున్నారు. మొదటి బ్యాచ్ పూర్తి కాగానే రెండో బ్యాచ్ ప్రారంభించడానికి పత్రికల్లో ప్రకటనలు ఇవ్వనున్నారు. దీంతో పాటు కరపత్రాల పంపిణీ, ప్రభుత్వ కార్యాలయాల నోటీసు బోర్డులపై ప్రదర్శించనున్నారు. ఆసక్తి గలవారు ఆధార్, ఫోటోలు, విద్యార్హత మార్కుల ప్రతి జిరాక్సులను శిక్షణ కేంద్రంలో అందించాల్సి ఉంటుంది.

మాలాంటి వారికి ప్రయోజనం-ఒలపు రపటి, డిగ్రీ విద్యార్థిని, మండపమర్రి, మంచెర్లాల జిల్లా ఉద్యోగాలకు అవసరమైన వైపుణ్యాన్ని శిక్షణలో నేర్పిస్తున్నారు. ప్రతి రోజూ ఉదయం 9 గంటల నుంచి సాయంత్రం 5 గంటల వరకు తరగతులుంటాయి. మధ్యాహ్నం గంట విశ్రాంతి ఉంటుంది. ఉచిత శిక్షణ మాలాంటి వారికి ఎంతో ఉపయోగపడుతుంది.

వసతి, భోజనం ఉచితమే-ఎండ్.యూస్వెన్, శిక్షణ కేంద్రం నిర్వాహకుడు ఉమ్మడి కరీంనగర్, ఆదిలాబాద్, నిజామాబాద్ జిల్లాలకు చెందిన సుమారు 140 మంది యువతకు ఉచితంగా కంప్యూటర్ కోర్సులు నేర్పిస్తున్నాం. వసతి, భోజన ఏర్పాట్లు కూడా ఉచితంగానే అందిస్తున్నాం. శిక్షణ పూర్తయ్యాక తప్పకుండా ఉద్యోగావకాశాలు లభించేలా ఏర్పాట్లు చేశాం.

అక్రమ వ్యవహారం.. గ్యాస్ వినియోగం



వేములవాడ : గృహోపసరాలకు వినియోగించాల్సిన పంట గ్యాస్ సిలిండర్లు పక్కదారి పడుతున్నాయి. జిల్లాలోని సిరిసిల్ల, వేములవాడ మున్సిపాలిటీతోపాటు మండల కేంద్రాలు దినదినం అభివృద్ధి చెందుతున్నాయి. దీంతో హెూటళ్లు, రెస్టారెంట్లు, డిఫెన్ సెంటర్లు, ఫ్యాన్షిఫుడ్ కేంద్రాలు పెరిగిపోతున్నాయి. ఇలాంటి వాటిలో నిబంధనల ప్రకారం నిర్వాహకులు వాణిజ్య సిలిండర్లు వినియోగించాల్సి ఉంటుంది. కానీ చాలాప్రాంతాల్లో ఇంటి అవసరాలకు ఉపయోగించేవాటిని వినియోగిస్తున్నారు. పెద్దఎత్తున ఈ దండా సాగుతున్నా.. అధికారులు ఆ దిశగా చర్యలు తీసుకున్న డాఖాలాలేవు.

రాయతీని కాణేస్తున్నారు

జిల్లాలో దాదాపు 12 పిజెస్సీలు పంట గ్యాస్ సిలిండర్లను సరఫరా చేస్తున్నాయి. జిల్లా వ్యాప్తంగా మొత్తం గృహోపసరాలకు సంబంధించిన వివిధ రకాల కనెక్షన్లు 1,76,000 వరకు ఉన్నాయి. ఇందులో దాదాపు 50 వేలకు పైగా గృహోపసరాలకు సంబంధించిన సిలిండర్లు ఈ పిజెస్సీల ద్వారా జిల్లా వ్యాప్తంగా సరఫరా జరుగుతున్నాయి. వీటితోపాటు వాణిజ్య కనెక్షన్లు దాదాపు 2 వేలకు పైగా ఉంటాయి. ఇందులో 19 కిలోల వాణిజ్య సిలిండరు ధర రూ.1860 ఉండగా.. గృహోపసరాల సిలిండర్(15.8 కిలోలు) దాదాపు రూ.900లకు లభిస్తుంది. దీంతో చాలామంది హెూటళ్లు, రెస్టారెంట్లు, డిఫెన్ సెంటర్ల

యజమానులు వీటినే వినియోగిస్తూ ప్రభుత్వం అందించే గ్యాస్ రాయితీని కాణేస్తున్నారు. దీంతో ప్రజలకు చెందాల్సిన రాయితీ పక్కదారి పడుతోంది.

అక్రమంగా గ్యాస్ నింపుతూ..

సిరిసిల్ల, వేములవాడ పట్టణాల్లోని చాలా ప్రాంతాల్లో గ్యాస్‌స్టాల మరమ్మతుల పేరుతో దుకాణాలు నిర్వహిస్తూ అక్రమ రీ-ఫిల్లింగ్ దండా కొనసాగిస్తున్నారు. పౌరసరఫరాల శాఖ అధికారులు తనిఖీలు నిర్వహించిన డాఖాలాలు లేవు. గృహోపసరాల సిలిండర్ల నుంచి అక్రమంగా చిన్నచిన్న గ్యాస్ వాటిల్లో నింపి విక్రయిస్తూ సొమ్ము చేసుకుంటున్నారు. ఈ దండా భారీ ఎత్తున సాగుతోంది. ఇప్పటికైనా అధికారులు అక్రమ గ్యాస్ వినియోగంపై దృష్టి సారించి సామాన్యులకు అందాల్సిన ప్రభుత్వ రాయతీని పక్కదారి పట్టకుండా చర్యలు తీసుకోవాల్సింది.

చర్యలు తీసుకుంటాం- చంద్రప్రకాశ్, జిల్లా పౌరసరఫరాలశాఖ అధికారి

గృహోపసరాల సిలిండర్లను వాణిజ్య అవసరాలకు వినియోగించడం నేరం. జిల్లా వ్యాప్తంగా తనిఖీలు నిర్వహించి చర్యలు తీసుకుంటాం. అక్రమంగా వినియోగించినట్లు తెలిస్తే చట్టవరంగా చర్యలు తీసుకుంటాం.

ఆదివారం 26 అక్టోబర్ 2025

మరణ శాసనం రాస్తున్న మమకారం!

కొత్తగూడెం : వివాహేతర సంబంధానికి అడ్డుగా ఉన్నారని తన భార్యతో పాటు ఇద్దరు కుమార్తెల(3, 4ఏళ్ల పిల్లల)ను డాక్టర్ వృత్తిలో ఉన్న ఓ వ్యక్తి హతమార్చిన ఘటన గతేదాది ఖమ్మం జిల్లాలో చోటుచేసుకుంది. భార్యకు మత్తుమందు ఇచ్చి, పిల్లలను ఊపిరాడకుండా చేసి చంపాడు. అనంతరం కారు ప్రమాదంగా చిత్రీకరించాడు.తల్లికి కంటి సమస్య, పిల్లలకు శ్వాసకోశ ఇబ్బందులు ఆ కుటుంబాన్ని ఛిన్నాభిన్నం చేశాయి. పిల్లల ఆరోగ్య సమస్యలపై భర్తతో తరచూ గొడవలు కావటంతో తీవ్ర ఒత్తిడికి లోనైన తల్లి.. తన పిల్లలను వేటకొడవలితో నరికి చంపి అనంతరం తాను ఆత్మహత్య చేసుకుంది. ఖమ్మం జిల్లా నత్తుపల్లికి చెందిన ఓ మహిళ ఈ దారుణ నిర్ణయం తీసుకుంది. కన్నపేగో పిల్లలకు మరణశాసనం రాస్తోంది. కాలం విసిరిన కఠిన పరిస్థిల్లో అమ్మానాన్నలు ఓడిపోతున్నారు. తమ కలల ప్రపంచానికి, కన్నబిడ్డల బంగారు భవిష్యత్తుకు వారే ముగింపు పలుకుతున్నారు. అభంశుభం తెలియని పసిపిల్లలను కన్నవారే కడతేర్చుతున్న అమానవీయ ఘటనలు ఇటీవల కాలంలో తరచూ జరుగుతుండటం ఆందోళన కలిగిస్తోంది. భావిభారత పౌరులుగా ఎదగాల్సిన పిల్లలు అర్ధాంతరంగా తనవు చాలించటం సమాజ పతనానికి నాంది పలుకుతోంది.

మేము లేని లోకంలో మీకు చోటు లేదు

మానవ సంబంధాల్లో అత్యంత పవిత్రమైనది కన్నపేగు బంధం. ఆర్థిక సంక్షోభం, తీవ్రమైన మానసిక ఒత్తిడి, భవిష్యత్తుపై సమృథం కోల్పోవటం



వంటి కారణాల వల్ల తల్లి ప్రేమ సైతం అమావాస్య చీకటి అంచున నిల్చొంటోంది. పిల్లలను పెంచాల్సిన చేతులే ఉసురు తీయటానికి సిద్ధపడుతుండటం ఆలోచింపజేస్తోంది. ఈ కష్టాల ప్రపంచంలో తల్లిదండ్రులు లేకపోతే పిల్లలు అనాధలవుతారు లేదా తమలాగే ఇబ్బందులు ఎదుర్కొంటారనే భ్రమతో చిన్నారలను చంపి తర్వాత వారూ ఆత్మహత్యలకు పాల్పడుతున్నారు. దీన్ని అమ్మానాన్నలు త్యాగంలా భావించినా.. ఇది ఒక మానసిక రుగ్మతగా నిపుణులు పరిగణిస్తున్నారు.

కారణాలేవైనా..

తల్లిదండ్రులకు భవిష్యత్తు అందకారంగా కనిపించినా.. కన్నబిడ్డలకు మంచి జీవితాన్ని ఇవ్వలేకపోతున్నామనే బాధతో దారుణమైన నిర్ణయాలు తీసుకుంటున్నారు. భార్య లేదా అత్తామామలపై ప్రతికారం తీర్చుకోవాలనే క్రమంలో కొందరు పిల్లలను హింసించటం, చంపటం వంటి ఘటనలకు పాల్పడుతున్నారు.వివాహేతర సంబంధాలతో నూతన జీవితాన్ని ప్రారంభించాలనుకున్నప్పుడు దానికి అడ్డుగా పిల్లలు ఉన్నారని భావించి వారిని దూరం చేసుకుంటున్నారు.

తీవ్రమైన కుటుంబ కలహాలు, భార్యభర్తల మధ్య ఘర్షణలు, వేధింపుల వాతావరణం పిల్లల పాలిట శాపంగా మారుతోంది. ఆత్మహత్యలకు పాల్పడటమంటేనే భావోద్వేగాలను నియంత్రించుకోలేకపోవటం. దీని నుంచి బయటపడేందుకు తల్లిదండ్రులు కష్టాలను ఎదుర్కొనే పద్ధతులను నేర్చుకోవాలి. సమస్యలకు పరిష్కారం వెతకటంపై దృష్టి సారించాలి. ఆందోళన, ఒత్తిడి లక్షణాలు ఉంటే నిపుణుల సహాయం తీసుకోవాలి.

జువ్వాది వెంకటేశ్వరబాబు, వ్యక్తిత్వ వికాస నిపుణుడు, కొత్తగూడెం

వెదులల్లు.. మేమేతల పాదలల్లు

ఖమ్మం : ప్రకృతినిర్ణ జీవనానికి, ప్రశాంతతకు చిరునామాగా నిలుస్తోంది ఆ ఇల్లు.. వివిధ రకాల పండ్లు, కూరగాయలు, తీగజాతి మొక్కలతో ఆవరణ నిండుగా కనిపిస్తుంది. ఆ ఇంట్లోకి వెళ్లగానే వెదురుతో నిర్మించిన గోడలు చల్లదనంతో స్వాగతం పలుకుతాయి. ఏదులాపురం మున్సిపాలిటీ నాయగణేశ్‌నగర్‌కు చెందిన దంపతులు పేక్ వీరయ్య, భాసీంబీ తమ ఇంటి మొదటి అంతస్తులో నివసిస్తుంటారు. రేకుల పైకప్పుతో ఇంటిని నిర్మించుకుని సోలార్ వ్యవస్థ అమర్చుకున్నారు. సీలింగ్‌తోపాటు ఇంటి గోడలుగా పూర్తిగా వెదురు తడకలను వినియోగించారు. చెక్కు చెదరకుండా ఉండేలా బీడింగ్ నాయంతో వాటిని బిగించారు. పంటగడ్డి, టెన్‌రూం, చోలు.. అన్నీ పూర్తిగా వెదురుతో మెరుస్తుంటాయి. ఇవి పాడుకాకుండా ఏడాదికోసారి



టచిఫీడ్ గ్రేస్ చేస్తారు. అందుకే అది చెదల పట్టదు. తేమ చేరదు. ఇంటి ముందు సేంద్రియ పద్ధతిలో కూరగాయలు, పూలు, పండ్ల మొక్కలను పెంచుతున్నారు. ఇంటి అవసరాలకు వాటినే ఉపయోగిస్తున్నారు. ఏదో ఒక ప్రత్యేకత ఉండాలనే ఉద్దేశంతో అయిదేళ్ల క్రితం రూ.7లక్షలతో ఈ కుటీరం నిర్మించుకున్నామని, ఇన్నేక్షనునా నిర్మాణం చెక్కు చెదరలేదని వీరయ్య దంపతులు తెలిపారు. ఇంటిలో వాతావరణం చల్లగా అనిపిస్తుందని వివరించారు.

పేరుకే ‘డీలక్స్’

హైదరాబాద్: గతంలో ఈసీఐఎల్ నుంచి కోఠి మార్గంలో 3, 3కే, 3కేఎన్ నంబరు డీలక్స్ బస్సులను తిప్పిన ఆర్టీసీ.. అన్ని బస్సులను చర్రపల్లికి మార్చేసింది. దీంతో ఈసీఐఎల్, బర్మత్పుర, కాచిగూడ, విద్యానగర్, కుషాయిగూడ, బండ్లగూడ నుంచి నిత్యం రాకపోకలు సాగించే ప్రయాణికులు ఇబ్బందులు ఎదుర్కొంటున్నారు. 16ఏ నంబరు మార్గంలో నడిచే డీలక్స్ బస్సును చర్రపల్లి వరకు పొడిగించిన ఆర్టీసీ.. ఈసీఐఎల్ మీదుగా కాకుండా మరో మార్గంలో మళ్లించడంతో ప్రయాణం సరకప్రాయంగా మారింది. గ్రేటర్ పరిధిలో మొత్తం 275 డీలక్స్ బస్సులను ఆర్టీసీ నడుపుతోంది. అన్ని బస్ స్టాప్‌లలో నిలవకుండా ప్రయాణికులను త్వరితగతిన గమ్యస్థానాలకు చేరుస్తాయనే ఉద్దేశంతో 9 వేల మంది నెలవారి బస్‌పాసులు తీసుకున్నారు. కొన్నాళ్లకే ఆయా మార్గాల్లో డీలక్స్ బస్సులను తగ్గించిన ఆర్టీసీ వాటిని ఇతర మార్గాలకు మళ్లించింది. దీంతో బస్‌పాస్ కొనుగోలు చేసిన ప్రయాణికులు గగ్గోలు పెడుతున్నారు. రూ.1830తో నెలవారి పాస్ తీసుకొని లాభం ఏంటని ప్రశ్నించగా...ఆర్డినరీ, ఎక్స్‌ప్రెస్ బస్సుల్లో ప్రయాణించొచ్చని అధికారులు వింతగా సమాధానమిస్తున్నారు.

గ్రేటర్‌లో ప్రతినెలా 10,000 మంది ఆర్డినరీ మంత్రి పాస్‌లు తీసుకుంటున్నారు. ఎక్స్‌ప్రెస్ పాస్‌లు 80,000, మెట్రో డీలక్స్ బస్సు పాసులు 9 వేల మంది తీసుకుంటున్నారు. డీలక్స్ పాస్ ఉన్నవారు ఆర్డినరీ, ఎక్స్‌ప్రెస్‌లోనూ ప్రయాణించే వెసులుబాటు ఉంది. అయితే



సులభతర ప్రయాణం, సౌకర్యవంతంగా ఉంటుందని డీలక్స్ పాస్ తీసుకుంటే సర్వీసులు తగ్గించడంతో వీటితో ప్రయోజనం ఏంటన్న ప్రశ్నలు ఎదురవుతున్నాయి. గతేదాది ఏప్రిల్‌లో మెట్రో డీలక్స్ బస్సులను రోడ్డికించిన ఆర్టీసీ తొలుత 1హెచ్, 49ఎం, 3కే, 3, 3కేఎన్, 16ఏ మార్గాల్లో ప్రారంభించింది. తర్వాత మరికొన్నింటిని ఈసీఐఎల్ క్రాస్‌రోడ్స్, ఏఎస్‌రావునగర్, సఫిల్‌గూడ, ఆనంద్‌బాగ్, అనుటెక్స్, మల్లాజిగిరి, మెట్టగూడ, రైల్ నిలయం, సికింద్రాబాద్ (ఉప్పల్ వైపు), అష్టలేగంజ్, సీబీఎస్, కాచిగూడ క్రాస్‌రోడ్స్, బర్మత్పుర, విద్యానగర్, తార్వాక తదితర ప్రాంతాలకు ఉదయుక్తమయ్యేలా సర్దుబాటు చేసింది. అయితే కొన్నాళ్లకు బస్సులను చేరే మార్గాలకు మళ్లించడంతో ప్రయాణికులు ఇబ్బందులు పడుతున్నారు.

చేసేది కొంత... బిల్లులేమో చాంతాడంత!

హైదరాబాద్: జలమండలిలో ఎయిర్‌టెక్ మిషన్ గుత్తేదారు లకు కాసులపంట పండిస్తున్నాయి. వారు చేసినదే వని.. అడిగిందే సొమ్ము అన్నట్లుగా నెలనెలా కోట్ల రూపాయలు జలమండలి చెల్లిస్తోంది. పాత ఎయిర్‌టెక్ మిషన్లు వాడుతూ తక్కువ సామర్థ్యంతో తక్కువ పనిచేసి పెద్ద మిషన్లు, పెద్ద యంత్రాలు వాడినట్లు బిల్లులు తీసుకుంటు న్నారు. పనిచేసిన వెంటనే మురుగు పొంగడం, భూకేజీలు సాధారణంగా మారింది. మురుగు కాలువల్లో తీసిన స్టన్స్‌ని బహిరంగ ప్రదేశాల్లో పడేయడంతో పారిశుధ్య పర్యావరణ సమస్యలకు దారితీస్తోంది. వాస్తవమైన మురుగు శుద్ధి రికార్డులు లేకుండా తప్పుడు లాగ్‌లు చూపిస్తున్నట్లు గుర్తించారు.

శిక్షణ లేని ప్రైవేట్ వ్యక్తులను ఉపయోగించడం ద్వారా ప్రమాదాలు జరుగుతున్నాయి. మురుగు సమస్యలు వూర్తిగా పరిష్కారంకావడం



లేదు. ఆన్‌లైన్ పర్యవేక్షణతోనే అడ్డుకట్ట: సెక్షన్‌వారీగా ఎయిర్‌టెక్ మిషన్లు కేటాయించారు. ఎంత పనిచేశారు? సమస్య వూర్తిగా పరిష్కారం అయిందా? పనులు చేసిన చోట మట్టి సమస్య వస్తోందా? వంటి అంశాల జోలికిపోకుండా కాంట్రాక్టర్లు అడిగిందే తడవుగా బిల్లులను చెల్లిస్తున్నారు. దీనిపై దృష్టి సారిస్తున్నామని ఉన్నతాధికారులు పేర్కొన్నా రు. జీపీఎస్ సహా ఆన్‌లైన్ పర్యవేక్షణతోనే అక్రమాలకు అడ్డుకట్ట వేయొచ్చని అభిప్రాయపడ్డారు. ఎయిర్‌టెక్ మిషన్లు: 200పైగా వినియోగం: ఐదేళ్లకు పైగా ఒక్కో మిషన్‌కు నెలకు చెల్లించే మొత్తం: రూ.3.5లక్షలు ఏడాదికి చెల్లిస్తున్న మొత్తం: రూ.70 కోట్లకు పైగా

ఆర్టీడికు కాసుల పండగ

కరీంనగర్ : దసరా.. దీపావళి పండగల సమయంలో ఉ మ్మడి జిల్లాలో వాహనాల కొనుగోళ్లు పెరిగాయి. కొత్త వాహనాలు కొనుగోలుదారుల ఇళ్లకు చేగా.. రవాణా శాఖకు కాసుల పంట పండింది. ఉమ్మడి జిల్లా వ్యాప్తంగా ఈ ఏడాది సెప్టెంబరు 1 నుంచి అక్టోబరు 16 వరకు 4,472 వాహనాలు రిజిస్ట్రేషన్ కాగా రవాణా శాఖకు రూ.28.32 కోట్ల ఆదాయం సమకూరింది. నాలుగు జిల్లాల్లో అన్ని రకాల వాహనాలు 4,472 రిజిస్ట్రేషన్ కాగా ఇందులో 2,754 ధ్వీచక్ర వాహనాలు, 489 కార్లు ఉన్నాయి. అక్టోబరు- 2024లో దసరా సందర్భంగా 2,096 ధ్వీచక్ర వాహనాలు, 356 కార్లు రిజిస్ట్రేషన్ అయ్యాయి. రవాణా శాఖకు రిజిస్ట్రేషన్, జీవితవస్సు ఇతరత్రా రూ.24.59 కోట్ల ఆదాయం సమకూరింది. ఈ సంవత్సరం రూ.28.32 కోట్ల ఆదాయం ఆర్జించింది.గతేదాదితో పోలిస్తే ఈసారి ధ్వీచక్ర, కార్ల విక్రయాలు పెరిగాయి. సెప్టెంబరు 22, 2025 నుంచి జీఎస్టీలో మార్పులతోపాటు ఆయా కంపెనీలవారు రాయితీలు ప్రకటించడం కూడా వాహనాల కొనుగోళ్లు పెరగడానికి కారణమైంది.

నకిలీ ఇంజిన్ ఆయిల్.. వినియోగిస్తే వాహనాలకు ముప్పు



హైదరాబాద్ : నగరంలో ఇటీవల ప్రముఖ బ్రాండ్ పేరుతో నకిలీ ఇంజిన్ ఆయిల్ విక్రయిస్తున్న వ్యక్తిని పోలీసులు అరెస్టు చేశారు. ఆ బ్రాండ్ లేబుల్‌ని బాటిళ్లపై అంటించి అమ్ముతున్నట్లు గుర్తించారు. అతడి నుంచి రూ.3 లక్షల విలువచేసే సుమారు 710 లీటర్ల నకిలీ ఇంజిన్ ఆయిల్ సీజ్ చేశారు. హైదరాబాద్‌లో ఇంట్లో రెండు ధ్వీచక్రవాహనాలు, పది మందిలో ఆరుగురికి కార్లు ఉన్నాయి. వాటిల్లో ఎలాంటి సమస్యలు తలెత్తకుండా ఉండాలంటే.. క్రమం తప్పకుండా సర్వీసింగ్ చేయించాలి. నాణ్యమైన ఇంజిన్ ఆయిల్ వినియోగిస్తూ.. దాన్ని ఎప్పటికప్పుడూ మార్చుకోవాలి. ఇలాంటి ఆయిల్‌ని కూడా నకిలీ చేస్తున్నారు. బ్రాండ్‌డ్ ఇంజిన్ ఆయిల్ లేబుళ్లు వేసి తక్కువ ధరకే విక్రయిస్తుండగా అవగాహనలేమితో చాలామంది కొని మోసపోతున్నారు. ఇలాంటి సందర్భంలో జాగ్రత్తలతో నకిలీ ఆయిల్‌ను గుర్తించి, ముప్పుని ముందుగానే ఆపేయవచ్చని ఆటోమొబైల్ నిపుణులు చెబుతున్నారు.

నిబంధనాల ఛేత్త్రం..పదోన్నేతులు దూరం



హైదరాబాద్ : ‘మీరు మౌఖిక పరీక్షలో ఉత్తీర్ణులు కాకపోతే.. డీమోషన్ ఇస్తాం.. ఇంతవరకు మీరు పొందిన అధిక వేతనం కూడా రికవరీ చేస్తాం. దానికి మీరు అంగీకారం తెలిపితే ఇంటర్వ్యూకు హాజరుకండి.. లేకపోతే వెళ్లండి.’ఎంతో చరిత్ర కలిగిన ఉస్మానియా విశ్వవిద్యాలయంలో ఆచార్యుల పదోన్నతుల్లో ఎదురైన ఇబ్బందికర పరిస్థితి ఇది. స్వయంగా వర్సిటీ వైస్ ఛాన్సలరే ఈ నిబంధన విధించడం గమనార్హం. ఈ షరతుతో.. పలువురు ఇంటర్వ్యూకు హాజరుకా లేదు. యూజీసీ చరిత్రలో ఎక్కడా లేని నిబంధన ఇది. దీనిపై ఆచార్యు లు ఆందోళనబాట పట్టారు. మొత్తం 55 మందికి అన్యాయం జరిగిందని వర్సిటీ ఆచార్యుల సంఘం ఆవేదన వ్యక్తం చేసింది. ఉ స్మానియా వర్సిటీ పరిధిలో క్యాంపస్ కళాశాలతో పాటు నిజాం కళాశాల, సైఫాబాద్, సికింద్రాబాద్ పీజీ, కోఠి కళాశాలలు ఉన్నాయి. కోఠి మహిళా కళాశాలకు ఇటీవల వర్సిటీగా గుర్తింపు వచ్చిన విషయం తెలిసిందే. మొత్తం 1232 శాశ్వత ఆచార్యుల పోస్టులు ఉన్నాయి. వీటిలో ప్రస్తుతం 290 మంది మాత్రమే ఉన్నారు. మిగిలినవి ఒప్పంద పద్ధతిలో తీసుకుంటున్నారు. మొదట సహాయ ఆచార్యులుగా ఉ ద్యోగంలో చేరతారు. తర్వాత పదోన్నతులు ఇవ్వడానికి యూజీసీ నిబంధనల ప్రకారం మార్గదర్శకాలున్నాయి. ఉస్మానియా సొంత షరతులు విధిస్తున్నట్లు ఆరోపిస్తున్నారు. గత (సెప్టెంబరు) నెల 16 నుంచి 24 వరకు పదోన్నతుల ప్రక్రియ జరిగింది. ఉస్మానియాలో

ప్రధాన సంతేభాలిష్..

నకిలీ ఆయిల్ బాటిళ్లకు ప్యాకేజీ, సీలింగ్‌లో తేడాలుంటాయి. వాటిపై అర్థంకాని అక్షరాలు, నాణ్యత సరిగాలేని ముద్రణతో లేబుళ్లు ఉంటాయి. ప్రత్యేకంగా బ్రాండ్ హెూలోగ్రామ్, సీల్, క్యూఆర్ కోడ్‌లను తనిఖీ చేయాలి.

నకిలీ ఇంజిన్ ఆయిల్ తేలికపాటి, పలుచని రంగుతో కనిపిస్తుంది. అసలైనది పెట్రోల్ వాసనతో ఉంటుంది. ఘాటు రసాయన వాసన వస్తే నకిలీదిగా అనుమానించాల్సిందే. నకిలీ ఆయిల్‌ను చాలా తక్కువ ధరకు విక్రయిస్తారు.

తయారీ సంస్థ చిరునామా వంటి ముఖ్యమైన సమాచారం లేకుంటే అనుమానించాల్సిందే.

కలిగే సప్టాలిష్..

నకిలీ ఆయిల్ వాడకంతో ఇంజిన్‌లో ఘర్షణ అధికమై.. అంతర్గత భాగాలు అరిగిపోతాయి. బేరింగ్‌లలోనూ నమస్యలు ఉ త్పన్నమవుతాయి.

తుప్పు నుంచి రక్షణ, పనితీరును మెరుగుపర్చడానికి ఇంజిన్ ఆయిల్ దోహదం చేస్తుంది. నకిలీది వాడటంతో వాహన ఇంజిన్ జీవితకాలం గణనీయంగా తగ్గిపోతుంది.

నకిలీ ఇంజిన్ వాడకం ద్వారా పెట్రోల్, డీజిల్ ఎక్కువగా కాలుతుంది. మైలేజీ తగ్గుతుంది.

తరచుగా మరమ్మతులతో నిర్వహణ ఖర్చులు పెరిగిపోతాయి.

సమ్మతస్థుల దగ్గరే కొనాలి

‘ఇంజిన్ ఆయిల్‌ని సమ్మకస్తుడైన, అథరైజ్డ్ డీలర్ల వద్దనే కొనుగోలు చేయాలి. తక్కువ ధర వాటిని కొనుగోలు చేసే వాడితే.. వాహనాల పనితీరు మందగిస్తుంది. కొద్దిదూరం ప్రయాణించినా ఇంజిన్ వేడెక్కుతుంది. అగ్నిప్రమాదాలకు కూడా ఆస్కారం ఉంటుంది.’బి.నా గరాజు, ఆటో మొబైల్ నిపుణుడు, ఉప్పల్

అధి‘కారు’లు.. అద్దె బిల్లులు స్వాహా!



కరీంనగర్ : కొందరు అధికారులు సొంత కార్లు వాడుతూ నకిలీ సంబర్హతో అద్దె బిల్లులు తీసుకుంటున్నారు. సమాచార హక్కు చట్టం కింద ఇటీవల ఒకరు వివరాలు సేకరించగా బర్మియా అధికారులు వాడే 21 అద్దెకార్ల సంబర్హన్నీ తప్పుడు వివరాలతో పొందుపర్చినట్లు తేలింది. టీఎస్ 11 యాసీ 0809 అనే కారును ప్రణాళిక విభాగం అధికారులు వాడుతున్నట్లు లెక్కల్లో రాశారు. వాస్తవానికి ఆ నంబరుతో ఉన్న ఆటో హైదరాబాద్‌లో తిరుగుతోంది. నెలకు ఒక్కో వాహనానికి రూ.33 వేల చొప్పున రూ.6.93 లక్షల బిల్లులు తీసుకుంటున్నారు. జిల్లా వైస్చార్జీగృహశాఖలోని ఓ అధికారి రెండు వాహనాల బిల్లులను జేబుల్లో వేసుకుంటున్నారనే ఆరోపణలున్నాయి. ఇన్‌ఛార్జీగా వ్యవహరిస్తున్న ఆ అధికారి తన పోస్ట్‌కు తగిన కారును వాడుతూనే మరో వాహనం బిల్లును కొన్నేట్లుగా కాశేశారని ఉన్నతాధికారులకు ఫిర్యాదులు వెళ్లాయి. ఇటీవల జిల్లా పరిషత్‌లో ఓ అద్దె కారు బిల్లును సక్రమంగా చెల్లించే విషయంలో చేతిపాటాన్ని చూపిన ప్రభుత్వ ఉద్యోగి అనిశాకు పట్టుబడ్డారు. ఈ అద్దె కార్ల విషయంలో అన్ని స్థాయిల్లో అవగాహనల జోరు నడుస్తోంది. నెలకు నల్గిత కిలోమీటర్లు తిరగకున్నా తిరిగినట్లు రాసినందుకు సిబ్బంది కొంత మొత్తాన్ని నెల నెలా డిమాండ్ చేస్తుండటం గమనార్హం.

రూ.అర కోటిపైనే.. జిల్లా వ్యాప్తంగా మండలాధికారులతోపాటు జిల్లా స్టాయిలోని

వివిధ విభాగాల ఉన్నతాధికారులంతా కలిపి 152 అద్దె కార్లను వినియోగిస్తున్నారు. ఈ వాహనాలకు అద్దెను నెలకు రూ.33 వేల చొప్పున చెల్లిస్తున్నారు. ఈ లెక్కన మొత్తం వాహనాలకు నెలలో రూ.50.16 లక్షలను అద్దెగా ఖజానా నుంచి బిల్లులుగా ఇస్తున్నారు. కేవలం 30 శాతం మంది అద్దె వాహనాలు వాడుతుండగా.. మిగతా వారంతా సొంత వాహనాల్లోనే క్షేత్రస్థాయి పర్యటనలకు, కార్యాలయాలకు వెళ్తూ బిల్లులను తీసుకుంటున్నారు. ఇలా అభ్యంతరకరం.. అధికారులు విధిగా పనులు రంగు బోర్డుతో ఉన్న అద్దె వాహనం వినియోగించాలి. కానీ సొంతవాటిలో తిరుగుతున్నారు. నెలకు 2500 కి.మీ.లు విధిగా తిరగాలి. కానీ చాలామంది అంతకన్నా తక్కువ తిరుగుతూ బిల్లులు రాసుకుంటున్నారు. కొందరు 2500 కి.మీ.లు కన్నా అధికంగా బిల్లులు పెట్టి కి.మీ రూ.10 చొప్పున అదనపు బిల్లును పొందుతున్నారు. ట్యాక్సీ షేర్‌ని వాటితో కొందరికి ఉపాధి అందుతుంది. దింతోపాటు ఆర్టీఏకు ఆ వాహనం ద్వారా పన్ను సమకూరుతుంది. సొంత వాహనం వాడుతూ రికార్డుల్లో మాత్రం ట్యాక్సీ షేర్ కలిగిన వాహనాల వివరాలు పొందుపరుస్తున్నారు.

హద్దులు చెలిపేసి..

అక్రమణలకు తెరతీసి

కరీంనగర్ : పెద్దపల్లి, గోదావరిఖని, సుల్తానాబాద్, మంథని పట్టణాల్లోని ప్రభుత్వ భూముల రక్షణ ప్రశ్నార్థకంగా మారింది. రెండు నెలల కిందట పెద్దపల్లి బర్మియా పరిధి చందంపల్లి సమీపంలోని ఓ సర్కారు స్థలాన్ని ఆక్రమించి ప్లాట్లు చేశారనే ఫి ర్యాదంతో తహసీల్దార్‌తోపాటు రెవెన్యూ సిబ్బంది అక్కడికి వెళ్లి హద్దులు నిర్ణయించారు. మేడిపల్లి ఓసీపీ ఏర్పాటు సమయంలో రామగుండం వెళ్లేందుకు నిర్మించిన 100 అడుగుల వెడల్పున్న రహదారి ఆక్రమణకు గురవగా ప్రస్తుతం కుంచించుకుపోయింది.

ఓదెల మండలం మడక గ్రామంలో 10 ఎకరాల ప్రభుత్వ స్థలం ఆక్రమణకు గురవుతుందని గతేదాది డిసెంబరులో ఓ పార్టీ నాయకులు ఉన్నతాధికారులకు వివరివత్తం అందించారు. పలుమార్లు హద్దులను నిర్ణయించిన ఈ స్థలం ఆక్రమణలోనే ఉండిపోయింది. భూముల ధరలకు రెక్కులు రావడంతో అందినకాడికి దండుకోవాలనే పంథాలో కొందరు ఆక్రమణదారులు సర్కారు స్థలాలపై కన్నేస్తున్నారు. ప్రధాన రహదారులను ఆనుకుని ఉన్న చోట పక్కనున్న సర్వే నంబరు



భూముల్లో వీటిని కలుపుకొంటున్నారు. రెవెన్యూ అధికారుల పర్యవేక్షణ లోను కారణంగా పలుచోట్ల భూముల వివరాలు తారుమారయ్యాయి. భూప్రక్షాళన సమయంలో పక్కనున్న వారు సర్కారు స్థలంలోని కొంత భాగాన్ని కలుపుకొన్నారు. ఇందుకు తహసీల్దార్ కార్యాలయాల్లోని పలువురు సిబ్బంది సహకరించారనే ఆరోపణలు ఉన్నాయి. మార్కెట్లో ఎకరం స్థలం రూ.50 లక్షల నుంచి రూ.2 కోట్లవరకు ప్రాంతాన్ని బట్టి పలుకుతుండగా స్థిరాస్తి వ్యాపారులు అందినకాడికి ఆక్రమించుకోవాలని చూస్తున్నారు.

గతంలో గుర్తించినా..

ఏప్రిల్‌లో జిల్లావ్యాప్తంగా కలెక్టర్ ఆదేశాలతో ప్రభుత్వ స్థలాలను గుర్తించగా 33,334 ఎకరాలున్నట్లు లెక్క తేలింది. పలు మండలాల్లో సగటున 50-60 ఎకరాల ఆక్రమణలు గుర్తించి బోర్డులు పాతారు. మిగతా చోట్ల కూడా ఆక్రమణలు గుర్తించి బోర్డులు ఏర్పాటు చేయాలిని అవసరం ఉంది. సామాజిక అవసరాల కోసం గతంలో పరిహారం ఇచ్చి సేకరించిన భూములకు హద్దులు నిర్ణయించి వాటిని కాపాడాలి. వారంలో ఓ రోజు సర్వేయర్లు గ్రామాలవారిగా ప్రభుత్వ స్థలాల హద్దుల ను గుర్తిస్తూ వాటిని రక్షించే పని చేపడితే ప్రయోజనం చేకూరనుంది.

మామూళ్ల మేత్తుల తూలుతూ!

సిరిసిల్ల : ఎత్తెజ్ శాఖ ఖజానాకు రాబడిని పెంచే క్రమంలో నిబంధనలు, చట్టాలను అధికారులు గాలికొదిలేశారు. జిల్లా కేంద్రంలో ని ఓ బారీకు ట్రేడ్ లైసెన్సు లేకుండానే ఎత్తెజ్ అధికారులు అనుమతు లిచ్చేశారు. సిరిసిల్ల, వేములవాడ పట్టణాల్లోని ప్రధాన కూడళ్లలో మద్యం దుకాణాలతో నిత్యం ట్రాఫిక్ ఇబ్బందులు ఎదురవుతున్నాయని వాహనదారులు, సమీప ప్రజలు నుంచి ఫిర్యాదులు వెల్లువెత్తుతున్నా చర్యలు తీసుకోవడం లేదు.. నెలనెలా అందే మామూళ్లే ఇందుకు కారణమన్న అభిప్రాయం వ్యక్తమవుతోంది.

రూ.11 లక్షలకు పైనే..

జిల్లాలో 48 మద్యం దుకాణాలు, 8 బార్లున్నాయి. వీటిలో పోలీసులు, ఎత్తెజ్ శాఖ మామూళ్ల దుండా అంతా ఇంతాకాదు. సిరిసిల్ల పట్టణంలోని ఒక్కో మద్యం దుకాణానికి పోలీసులకు నెలకు రూ.15 వేలు, ఎత్తెజ్ సిబ్బందికి రూ.20 వేలు దండుకుంటున్నారు. వేములవాడలో ఒక్కో దుకాణానికి పోలీసులు, ఎత్తెజ్ వారికి విడివిడిగా నెలకు రూ.18 వేల చొప్పున వసూలు చేస్తున్నారు. ఇక మండల కేంద్రాలు, గ్రామీణ ప్రాంతాల్లోనివి అయితే నెలకు రూ.20 వేల నుంచి రూ.30 వేలు వసూలు చేస్తున్నారు. వీటిలో ట్రాఫిక్, ట్యాన్స్‌ఫోర్స్, ఎన్‌ఫోర్స్‌మెం టువారు నెలకు రూ.3 వేల చొప్పున జేబులో వేసుకుంటున్నారు. ఇలా జిల్లాలో నెలకు మద్యం దుకాణాల ద్వారా రూ.11 లక్షలపైనే



మామూళ్లు చేతులు మారుతున్నాయి.

ఇష్టారీతిని మద్యం సరఫరా

జిల్లాలోని మద్యం దుకాణాదారులకు పోలీసుల అందడందలబున్నాయనే ఉద్దేశంతో గ్రామాల్లో పోటాపోటీగా అనుబంధ గొలుసు దుకాణాలకు మద్యం సరఫరా చేస్తున్నారు. వారు అధిక ధరలకు విక్రయించినా, కబ్బీ చేసిన నిబంధనలను తుంగలో తొక్కేస్తున్నా పట్టించుకోవడంలేదు. ఎక్కువ మద్యం గొలుసు దుకాణాలు ఉన్నవారి నుంచి రూ.10 వేల చొప్పున అదనంగా వసూలు చేస్తున్నారు. వచ్చే నెలాఖరుతో లీజు గడువు ముగుస్తుండటంతో ఈ నెలలోనే ముందస్తు వసూళ్లకు పాల్పడుతున్నారు.

అసధికార ఆదేశాలపై విమర్శలు

ప్రభుత్వం పోలీస్ స్టేషన్ల నిర్వహణకు సంబంధించి పట్టణ ప్రాంతాలకు నెలకు రూ.50 వేలు, మండల కేంద్రాలకు రూ.25 వేల చొప్పున నిధులు విడుదల చేస్తుంది. ఆరు నెలలుగా ఈ నిధులు రావడంలేదు. వాహనాల నిర్వహణ, స్టేషన్‌లో ఇతర అవసరాలకు రాణా పరిధిలోని ఒక్కో దుకాణానికి అదనంగా కచ్చం కట్టాల్సిందేనంటూ అసధికారిక ఆదేశాలు జారీ చేయడంపై విమర్శలు వస్తున్నాయి. దీంతో దుకాణ నిర్వాహకులు సైతం నిబంధనలు గాలికొదిలేశారు.

హెచ్చరికలు కరవు

చిన్నకోడూరు : చుట్టూ వచ్చని అందాలు, పక్షుల కిలకిలరావాలకు తోడుగా జలసమృద్ధులతో సిద్ధిపేట జిల్లా చిన్నకోడూరు మండలం చందాపూర్ శివారులోని రంగనాయకసాగర్ జలాశయం ప్రకృతి ప్రేమికులను విశేషంగా ఆకట్టుకుంటుంది. ఆ అందాలను తిలకిస్తూ జలాశయంలో కేరింతలు కొడుతూ ఆనందంలో మునిగి తేలాలని పర్యాటకులు ఉవ్విళ్ళూరుతుంటారు. జలాశయం వద్ద కనీస సదుపాయాలు లేకపోవడంతో పాటు హెచ్చరికలు మచ్చుకైనా కానరావడం లేదు. కుటుంబ సభ్యులు, బంధువులు, స్నేహితులతో కలిసి సరదాగా గడిపేందుకు వచ్చే సందర్భుకులు అజాగ్రత్త, నీటి లోతుపై అవగాహన లేక కొన్ని సందర్భాల్లో ప్రమాదంలో చిక్కుకుం



టున్నారు. ఈత, స్వీయ చిత్రాల కోసం జలాశయంలోకి దిగి ఇప్పటి వరకు సుమారు 20 మంది ప్రమాదవశాత్తు మృతి చెందారు. ముఖ్యంగా మెట్ల మార్గంలో ఎలాంటి కంచె నిర్మించలేదు. ఎక్కువ అధికారులు స్పందించి రక్షణ కంచె ఏర్పాటు చేయాలని ప్రజలు కోరుతున్నారు. వరంగల్‌కు చెందిన రెండు కుటుంబాల్లో మొత్తంగా 11 మంది ఈ వివాది మేలో రంగనాయకసాగర్ జలాశయం సందర్శన కు వచ్చారు. అందరూ జలాశయంలోకి దిగారు. ఈ క్రమంలో పదమూడేళ్ల బాలిక మునిగిపోతుందగా.. ఆమెను రక్షించేందుకు వెళ్లిన పదిహేనేళ్ల బాలుడు గల్లంతయ్యాడు. పోలీసు, ఫైర్ సిబ్బంది గంటసేపు పతికి ఇద్దరిని బయటకు తీయగా అప్పటికే మృతి చెందారు. విషాద ఘటనలు జరుగుతున్నందున అధికారులు వెంటనే రక్షణ చర్యలు తీసుకోవాలని స్థానికులు కోరుతున్నారు.

శిఖం చిక్కిపోతోంది!

మంచిర్యాల : హమాల్‌వాడలోని పోచమ్మ చెరువు విస్తీర్ణం ఆది నుంచి వివాదంలో ఉంది. నీటి పారుదల శాఖ రికార్డు ప్రకారం ఆ చెరువు శిఖం 64.39 ఎకరాలు ఉంది. రెవెన్యూ రికార్డు ప్రకారం అయిదెకరాలు ఉంది. ఆ రెండు శాఖల మధ్య సమన్వయ లోపంతో ఆ చెరువు చుట్టూ అనేక మంది ఆక్రమంగా భవనాలు నిర్మించుకొని నివాసం ఉంటున్నారు. మంచిర్యాల హైటెక్‌సిటీ-జన్మభూమినగర్ కాలనీల మధ్య 47.32 ఎకరాల్లో రాముని చెరువు విస్తరించి ఉంది. చెరువు శిఖంలో గతంలో హైటెక్‌సిటీ వెంచర్ యజమానులు ఆక్రమంగా రెండు రహదారులు నిర్మించారు. అప్పుడులో ప్రచురితమైన కథనానికి నీటిపారుదల శాఖ అధికారులు స్పందించి రహదారులను తొలగించారు. రాజకీయ నాయకులు జోక్యం చేసుకొని ప్రజలకు సౌకర్యం పేరుతో మళ్లీ ఆ శిఖం భూమిలో ఆ రహదారులు నిర్మించారు. ఆ చెరువు శిఖం భూమిని కట్టా చేయడానికి కొందరు గుడి నిర్మాణం పేరుతో చుట్టూ కంచె ఏర్పాటు చేశారు. రెవెన్యూ అధికారులు కంచెను



తొలగించారు. నేటికీ ఆ స్థలం వివాదంలోనే ఉంది. మంచిర్యాల నగరంలో చెరువు శిఖం భూములు ఆక్రమణకు గురవుతున్నా. రక్షణ కల్పించాల్సిన అధికారులు నిరక్షం వహిస్తున్నారు. భూ ఆక్రమార్కులు శిఖం భూములను కట్టా చేయడానికి విశ్వప్రయ త్నాలు చేస్తున్నారు. ఇక్కడ ఎనిమిది చెరువులు ఉంటే ఇప్పటికే రాముని చెరువు, పోచమ్మ, సాయికుంబ చెరువు శిఖం సరిహద్దు భూములు ఆక్రమణకు గురయ్యాయి. ఆరేళ్ల కిందట అప్పటి కలెక్టర్ ఆర్డీ కర్టన్ రాముని చెరువు, పోచమ్మ చెరువుల భూమి సర్వే కోసం రూ.8 లక్షలు కేటాయించారు. రాముని చెరువు కొలతలు వేయించి హద్దురాళ్ల (సిమెంట్ దిమ్మెలు) ఏర్పాటు చేయించారు. హమాల్‌వాడలోని పోచమ్మ చెరువును అధికారులు సర్వే చేయడానికి చెక్రే అక్కడి కాలనీవాసులు అడ్డుకున్నారు. తర్వాత వచ్చిన కలెక్టర్లు శిఖం భూములకు రక్షణ కల్పించడంపై ఆసక్తి చూపించడం లేదు. జిల్లా నీటి పారుదల, రెవెన్యూ, మున్సిపల్ శాఖల అధికారులు సమన్వయంతో చెరువు శిఖం భూములకు రక్షణ కంచె లేదా సరిహద్దు రాళ్లు ఏర్పాటు చేయాలని ప్రజలు కోరుతున్నారు.

బేగంపేటలో అరుదైన విజ్ఞాన సంపద

హైదరాబాద్ : మాజీ ప్రధాని పీవీ నరసింహారావు తన అభీష్టం మేరకు సేకరించిన అరుదైన పుస్తకాలు, అపారమైన విజ్ఞానాన్ని అందించే అరుదైన గ్రంథాలతో బేగంపేట బ్రాహ్మణవాడిలోని పీవీ స్మారక గ్రంథాలయం విశేష పారకారణ పొందుతోంది. స్వాతంత్ర్యోద్యమం నుంచి పీవీ హయాం వరకు చోటుచేసుకున్న ఘటనలు, ప్రముఖుల జీవిత విశేషాలు, జాతీయ నేతల కీలక ప్రసంగాలు, వారి ఆలోచనల నుంచి జ్ఞానవారిన అక్షర సుమాల, నాడు లోకనభ, రాజ్యసభల్లో జరిగిన చర్చల విశేషాలు వంటి వేలాది పుస్తకాలు ఇక్కడ అందుబాటులో ఉన్నాయి. బహుభాషా కోవిదుడిగా గుర్తింపు పొందిన పీవీ తన కోసం సేకరించినవి, కొనుగోలు చేసినవి, రచయితలు బహుమతిగా ఇచ్చినవి వెరసి సుమారు పది వేలకుపైగా ఇందులో ఉ న్నాయి. భారత రాజకీయ, సామాజిక చరిత్రలకు నిలువుటద్దాలుగా నిలుస్తున్నాయి. 1996లో ఏర్పాటైన ఈ భాండారం ఇతర గ్రంథాలయాలకంటే ఎంతో భిన్నమైనది. దీనిని పీవీ కూతురు, ఎమ్మెల్యే వాణీదేవి నిర్వహిస్తున్నారు. ఎన్నో అరుదైన పుస్తకాలు.. స్వాతంత్ర్యోద్యమంలో ప్రముఖుల ప్రసంగాలు, రచనలు వీటిలో ఉ న్నాయి. నెహ్రూ, అంబేద్కర్, బాబూ రాజేంద్రప్రసాద్, శాస్త్రవేత్తగా పనిచేసిన కాలంలో అబ్దుల్‌కలాం, ఇందిరాగాంధీ, రాజీవ్‌గాంధీ ఆలోబ యోగ్రాఫీ, వారి కీలక ప్రసంగాలు, ఆర్థిక పువ్వహారాల విశేషాలు, లోక్‌సభ, రాజ్యసభల్లో చర్చలకు వచ్చిన పలు కీలకాంశాలు, ఉమ్మడి రాష్ట్రంలో తెలంగాణ కాంగ్రెస్ నేతల కార్యకలాపాలు, ఆర్థిక, గ్రామీణాభివృద్ధి వివరాలు, గాంధేయవాదం, విశ్వనాథ సత్యనారాయణ, పాటూరి ప్రభాకర్‌శాస్త్రి అక్షర సంపద ఉన్నాయి. పోటీ పరీక్షలకు హాజరయ్యే విద్యార్థులకు అవసరమైన పుస్తకాలున్నాయి. దీన్ని స్టడీ సెంటర్‌గా తీర్చిదిద్దాలని, పరిశోధన కేంద్రంగా అభివృద్ధి చేయాలని ప్రయత్నిస్తున్నట్లు కేంద్రం నిర్వాహకులు, సురభి సోలార్ ఎన్ర్జీ కేంద్రం డైరెక్టర్ శేఖర్ మారంరాజు తెలిపారు.

వ్యాపారుల కార్మి. వినియోగదారులు వర్త



మెదక్ : మెదక్‌లో జీఎస్టీ (వస్తుసేవల వస్తు) సంస్కరణల ప్రభావం నిత్యావసర వస్తువులకు వర్తించడంలేదు. ధరలు తగ్గించి విక్రయించాల్సి ఉండగా, పాత ఎంఆర్‌పీకే విక్రయిస్తున్నారు. దీంతో వినియోగదారులు విస్మయం వ్యక్తం చేస్తున్నారు. ఆర్థిక భారం తగ్గుతుందని ఆశించిన వారికి నిరాశే ఎదురవుతోంది. వస్తు విధానం ఈనెల 22 నుంచి అమల్లోకి వచ్చినా, ఎక్కుదా ధరలను తగ్గించి విక్రయించడం లేదు. పాతస్థాకే ఉందని చెబుతున్నారు. కంపెనీలు నుంచి తగ్గిన ధరలు రాలేదని సాకులు చెబుతుండగా, నవరించిన వివరాలను సదరు కంపెనీలు ప్రకటిస్తాయని, ఆ ప్రకారం విక్రయించాలని అధికారులు స్పష్టం చేస్తున్నారు. జిల్లాలోని ఆయా పట్టణాల్లో బృందం వస్తువులను పరిశీలించగా పాత ధరలకే విక్రయిస్తున్నారు. జిల్లాలో మెదక్, నర్సాపూర్, తూప్రాన్, రామాయంపేట పురపాలకలతో పాటు చేగుంట, పెద్దశంకరంపేట ప్రధాన పట్టణాలతో పాటు మండల కేంద్రాల్లో ఆయా రంగాల వ్యాపారం జోరుగా సాగుతుంది. ఆయా రంగాలకు సంబంధించి వ్యాపారం రూ.10 కోట్ల వరకు ఉంటుంది. జిల్లాలోని నాలుగు బల్లియాల్లో ప్రధాన సరకుల కేంద్రాలను పరిశీలిస్తే ఎక్కుదా తగ్గింపు ధరలకు విక్రయించడం లేదు. పాత స్థాక్ అయిపోయాక, కొత్తవి వచ్చాకే అమలు చేస్తామని వ్యాపారులు

చెబుతున్నారు. ఆయా వస్తువులకు ఎమ్మార్పీలు సైతం పాత ధరలే ఉ న్నాయి. సిమెంట్ ధర రూ.330 ఉంటే రూ.20 వరకు తగ్గింది. పాల ప్యాకెట్ల ధరలు తగ్గలేదు. దుకాణాల్లో ఎక్కుదా తగ్గింపు ధరల బోర్డులను ఏర్పాటు చేయకపోవడం గమనార్హం. ఫిర్యాదు ఇలా... మెదక్‌లోని వాణిజ్యపన్నుల శాఖ కార్యాలయం(ఎన్‌జీఎస్టీ), కేంద్ర జీఎస్టీ(సీజీఎస్టీ) కార్యాలయాల్లో ఫిర్యాదు చేయవచ్చని అధికారులు పేర్కొన్నారు. లేదంటే టోల్‌ఫ్రీ నంబరు 1915 లేదా, 18004253787 హెల్ప్‌డెస్క్‌లో సంప్రదించాలని సూచించారు. దేవేందర్, సహాయ కమిషనర్, వాణిజ్యపన్నుల శాఖ, మెదక్ కేంద్ర ప్రభుత్వం సవరించిన ధరల ప్రకారం వస్తువులను విక్రయించాలి. తగ్గించిన ధరల వివరాలు సదరు కంపెనీలు డీలర్లకు తెలియజేస్తాయి. జీఎస్టీ వసూలు చేస్తే ఫిర్యాదు చేస్తే పరిశీలించి చర్యలు తీసుకుంటాం. బోర్డులు ప్రదర్శించాలి: రవిగౌడ్, నర్సాపూర్ ఏయ్ వస్తువులపై ఎంత జీఎస్టీ తగ్గుతుందనేది వ్యాపారులకు సదరు కంపెనీలు ఇన్‌వాయిస్ అందించాలి. వాటిని దుకాణాల్లో బహిరంగంగా ప్రదర్శించాలి.

చీనాఖి.. ఆశేలు నెరవేరక!



ఆదిలాబాద్ : తెలంగాణ స్వరాష్ట్రమైన తొలినాళ్లలో పురుడు పోసుకున్న చనాఖ-కోర్ల బ్యారేజీ పనుల్లో నెలకొన్న ప్రతిష్టంభన వీరటం లేదు. అప్పటి ప్రభుత్వం కొలువదీరిన తర్వాత ప్రాజెక్టు రిజర్వాయర్ ఆనకట్ట నిర్మాణానికి ఎకరాకు రూ.8 లక్షల చొప్పున పరిహారం చెల్లించింది. ఆ తర్వాత పరిహారాన్ని ఎకరాకు రూ.7 లక్షలకు పరిమితం చేయడంతో రైతులు భూములు ఇవ్వడానికి ముందుకురావడం లేదు. ఫలితంగా లోయర్ పెన్‌గంగా కాల్వ ద్వారా 35 వేల ఎకరాలకు నీరిచ్చేలా అవసరమైన పిల్ల కాల్వల భూ సేకరణ ఆగిపోయింది. వర్షాకాలంలో హత్తిఘాట్ నుంచి నీటిని ఎత్తిపోసేలా భీంపూర్ మండలం లో నిర్మించే పిప్పల్‌కోటి బ్యాలెన్సింగ్ రిజర్వాయర్ ఆనకట్ట కోసం 180 ఎకరాలను సేకరించారు. అయితే, నీటి నిల్వ సహా చనాఖ-కోర్ల బ్యారేజీ కాల్వ(సీకేబీసీ) కోసం సేకరించాల్సిన 820 ఎకరాలకు చెల్లించే పరిహారం ఎటూతేలడం లేదు. చనాఖ-కోర్ల బ్యారేజీని అంతర్లాప్త ప్రాజెక్టు అని ప్రకటించుకోవడం తప్పితే సాగునీరు అందించాలనే ఆశయం నెరవేరటం లేదు. ప్రధాన అంశాలు తెలంగాణ-మహారాష్ట్ర సరిహద్దులో భూసేకరణ అవసరం లేకుండా ప్రభుత్వం పెన్‌గంగా నదిపై చనాఖ-కోర్ల బ్యారేజీని నిర్మించింది. ఇక్కడ కేవలం 0.8 డీఎంసీల నీరే నిలువ ఉంటుంది.

వర్షాకాలంలో 5 డీఎంసీల పైబడి వచ్చే నీటి లభ్యతను సద్వినియోగం చేసుకునేలా ఎగువనున్న భీంపూర్ మండలంలో 1.4 డీఎంసీల సామర్థ్యంతో పిప్పల్‌కోటి బ్యాలెన్సింగ్ రిజర్వాయర్ పనులు చేపట్టింది. 180 ఎకరాల విస్తీర్ణంలో 4.2 కి.మీ. పొడవుతో కట్ట నిర్మాణం చేస్తోంది. ఎల్‌పీసీ పిల్ల కాల్వల కోసం 100 ఎకరాల భూసేకరణ చేయాల్సి ఉంది. ఎకరాకు కనీసం రూ.10 లక్షల చొప్పున పరిహారాన్ని పరిగణ నలోకి తీసుకుంటే రూ.100 కోట్లు అవసరం. పిప్పల్‌కోటి బ్యాలెన్సింగ్ రిజర్వాయర్ కోసం మరో 820 ఎకరాల పరిహారం కోసం రైతులు ఎకరాకు రూ.30 లక్షల చొప్పున డిమాండ్ చేయడంతో ప్రతిష్టంభన నెలకొంది. కట్టకే పరిమితంఇది పిప్పల్‌కోటి బ్యాలెన్సింగ్ రిజర్వాయర్ కట్ట.. ఈ ప్రాజెక్టు పంట చేలకు నీరందించలేక ఇలా అలంకారప్రాయంగా మిగిలింది. పరిహారం అత్తల్పం..నసీరుద్దీన్, భూ నిర్వాసితుడు, పిప్పల్‌కోటి-ాకున్న అయిదెకరాలు రిజర్వాయర్ కింద పోతోంది. రిజర్వాయర్ వక్కన భూముల ధరలు ఎకరాకు రూ.40 లక్షలు వలుకుతుంటే.. మాకేమో రూ.7 లక్షల చొప్పున ఇన్నామని అంటున్నారు. ముంపు ప్రాంతంగా ప్రభుత్వం నిర్ణయించడంతో వేరేవాళ్లు కూడా కొనడానికి ముందుకు రావడం లేదు.

కలగానే ఉపాధి కల్పన



ఉటూరు : నిరుద్యోగ యువతకు ఉపాధి కల్పన కలగానే మిగులుతోంది. గ్రామీణాభివృద్ధి శాఖ పరిధిలోని ఎంప్లాయ్‌మెంట్ జనరేషన్ అండ్ మార్కెటింగ్ మిషన్(ఈజీఎంఎం), బఠీడీఏ ఆధీనం లోని యూజీ ట్రైనింగ్ సెంటర్(వైటీసీ)లలో యువత ఆసక్తి, అభిరుచికి అనుగుణంగా నైపుణ్యాల శిక్షణ ఇచ్చి, ఉపాధి కల్పించాల్సి ఉంది. కానీ ప్రభుత్వం నిధులను కేటాయించడం విస్మరించింది. ఫలితంగా శిక్షణ లేక కేంద్రాలు వెలబెట్టోతున్నాయి. యువతకు ఉపాధి కర్తవ్యం. గ్రామీణాభివృద్ధిశాఖ ఈజీఎంఎం ద్వారా ప్రతి మూడు నెలలకోసారి ఉచిత భోజనం, నివాస వసతితో యువతకు కంప్యూటర్, ఇతర శిక్షణలను నిర్వహించేది. శిక్షణ పూర్తి చేసుకున్న వారికి ఆయా కంపెనీ లలో ఉపాధి కల్పించేది. శిక్షణ నిర్వహణకు ఏటా రాష్ట్ర గ్రామీణాభివృద్ధి శాఖ నిధులను కేటాయించి కార్యక్రమాలు జరిగేలా పర్యవేక్షించేది. కానీ రెండేళ్ల నుంచి నిధులు కేటాయంపు లేక శిక్షణలు నిలిచిపో యాయి. బఠీడీఏ ఆధ్వర్యంలో ఉటూరు, బెల్లంవల్లి, ఇచ్ఛాపేడ, ఆసిఫాబాద్, ఆదిలాబాద్ మండలాల్లో 2016లో రాష్ట్ర గిరిజన సంక్షేమ శాఖ ఆధ్వర్యంలో బదు వైటీసీలను నెలకొల్పింది. ప్రతి జిల్లాకు ఒక జాబ్ మేనేజర్, వార్డెన్, మొబలైజర్లు, బోధకులను నియమించారు. వైటీసీల నిర్వహణకు ప్రభుత్వం ఏటా రూ.3-4 కోట్ల నిధులను కేటాయించేది. దీంతో వైటీసీల పరిధిలోని మండలాల్లో నిరుద్యోగ

ఆదివాసీ గిరిజన యువతీయువకులను ఎంపిక చేసి ఉచిత భోజనం, నివాస వసతి కల్పిస్తూ.. కంప్యూటర్ ప్రోగ్రామింగ్, స్పెక్టెన్ ఇంగ్రిడ్స్, ఎలక్ట్రీషియన్, ప్లంబింగ్, బ్యాంకింగ్, ఫైనాన్స్ తదితర కోర్సులలో శిక్షణ కల్పించేవారు. శిక్షణ పూర్తి చేసుకున్న వారికి ఉపాధి కల్పించేం దుకు రాష్ట్రంలోని ప్రముఖ కంపెనీలను ఆహ్వానించి జాబ్ మేళాలు ఏర్పాటు చేసి అభ్యర్థులకు ఉద్యోగాలను కల్పించేవారు. ప్రస్తుత పరిస్థితి..వైటీసీలు నిధుల లేమితో కొట్టుమిట్టాడుతున్నాయి. బఠీడీఏకు రాష్ట్ర గిరిజన సంక్షేమశాఖ నిధుల కేటాయంపులో తీవ్ర జాప్యం చేస్తోంది. 2023-24, 2024-25 ఆర్థిక సంవత్సరాల్లో నిధులు కేటాయిస్తామని ప్రకటించి అశలు రేకెత్తించారు. కానీ కేటాయంపు విస్మరించారు. ఇప్పటికైనా ప్రభుత్వం నిధులు మంజూరు చేసి శిక్షణలను పునరుద్ధరిస్తే నిరుద్యోగ గిరిజన యువత ఉద్యోగ, ఉ పాధి పొందేందుకు అవకాశం ఉంటుంది. సర్కారీ కొలుపుల కోసం.. పీఈటీసీల్లో నైపుణ్యాల శిక్షణ, ఉపాధి కల్పించడంతోపాటు ప్రభుత్వ ఉద్యోగాల కోసం ఎదురుచూస్తున్న గిరిజన యువతకు కానిస్టేబుల్, ఎస్‌ఐ, గ్రూప్-2, గ్రూప్-4, ఆరిఆర్‌బీ, ఉపాధ్యాయ, అటవీశాఖ ఉ ద్యోగాల కోసం ప్రత్యేక శిక్షణ ఇచ్చేవారు. ఉచితంగా అభ్యాసన సామగ్రి అందజేస్తూ.. వారు ఉద్యోగాలు సాధించేలా ప్రోత్సహించేవారు.

వేరదాయిని.. ఉరిమింది!

తాండూరు : వ్యాపార కార్యకలాపాలు ఒక్కసారిగా స్తంభించాయి. తాండూరు, వికారాబాద్, కొడంగల్, పరిగి పట్టణాలకు పరిసర గ్రామాల నుంచి పండగకు సరకులు కొనేందుకు వచ్చేవారు. వర్షాల్తో రద్దీ బాగా తగ్గింది. దీంతో దుకాణాలు వెలవెలబోతున్నాయి. జిల్లాకు వరప్రదాయిని కాగ్నానది ఉగ్రరూపం దాల్చింది. భారీ వర్షాలకు బషీరాబాద్, యాలాల, తాండూరు, పెద్దేముల్ కాగ్నానది పరివాహక మండలాల్లోని పంట పొలాలు, ఇళ్లు నీట మునిగాయి. ప్రధాన రహదారులు పాడయ్యాయి. యాలాల మండలం కోకట్ వంతెన తెగిపోవడంతో సుమారు 35 గ్రామాలకు వెళ్లేందుకు సిబ్బందిగా మారింది.హలోద్- నవాంధ్రీ మధ్య వేసిన రోడ్డు కొట్టుకుపోయింది. 10వేల ఎకరాల్లో పంటలకు నష్టం..

నియోజకవర్గంలో 10వేల ఎకరాలకుపైగా పంటలకు నష్టం వాటిల్లిం చిన రైతులు, వ్యవసాయాధికారులు అంచనా వేస్తున్నారు. బషీరాబాద్ మండలం జీవన్మి, గంగాధర్, మంతల్లి, క్యాద్గిరా, నవాంధ్రీ, ఇందర్‌చేడ్, పెద్దేముల్ మండలంలోని కందనెల్లి, యాలాల మండలం బెన్నూరు, కోకట్, సంగెం, తాండూరు మండలం వీరేశెట్టిపల్లి, గోనూరు, పాత తాండూరు పరిసరాల నుంచి కాగ్నానది ప్రవహిస్తుండడంతో వర్షాలకు అంది పొంగి కంది, పత్తి, వరి పంటలన్నీ నీటిముగాయి. రూ.కోట్లలో



రైతన్నలకు నష్టం వాటిల్లడంతో తల్లిడిల్లుతున్నారు. ట్రిప్పులు కుదించిన ఆర్టీసీ.. వర్షాలకు ప్రధాన రహదారులు ధ్వంసం కావడంతో ఆర్టీసీ బస్సుల ట్రిప్పులు కుదించారు. తాండూరు నుంచి మహబూబ్‌నగర్‌కు 4, హైదరాబాద్ రూట్లో 5, చింబోళి రూట్లో 4 ట్రిప్పులు తగ్గించామని తాండూరు డిపో మేనేజరు సురేశ్‌కుమార్ తెలిపారు. ఉపాధి కోల్పోయిన నాపరాతి కార్మికులు.. మల్కాపూరు, ఓగోపూరు, కరణ్‌కోట గనుల్లోకి వరద నీరు భారీగా వచ్చి చేరింది. గౌతాపూరు, చెంగళిపూరు, కోకట్, కొడంగల్ రోడ్ల వారగా ఉన్న పాలిష్ యూనిట్లలోకి వరద చేరడంతో పనులు స్తంభించా యి. దీంతో వేల మంది కార్మికులకు ఉపాధి లేకుండాపోయింది. ప్రభుత్వం ఆడుకోవాలి.. - వెంకటేశ్వర, నవాంధ్రీ. మా గ్రామం కాగ్నానదికి ఒడ్డున ఉంటుంది. ఊరి చుట్టూ నీటి ప్రవాహంతో రెండు వైపులా పత్తి, కంది, వరి పంటలన్నీ నీట మునిగాయి. నాకున్న పడెకరాల్లో పంటలు వరదలో మునిగిపోయాయి. ఊళ్లో సుమారు 300 ఎకరాలకుపైగా పంటలు పాడయ్యాయి. చేతికొచ్చిన పత్తి నేలమట్టమైంది. ప్రభుత్వం ఆడుకోవాలి.

భద్రాద్రి.. ఒడిసిపట్టింది

ఖమ్మం : వాననీటి సంరక్షణలో భద్రాద్రి కొత్తగూడెం జిల్లా జాతీయ స్థాయిలో ప్రత్యేకతను చాటింది. కేంద్ర ప్రభుత్వం గురువారం ప్రకటించిన జల్ సంఘం జన్ భాగిదారీ-1.0 ర్యాంకుల్లో రాష్ట్రంలోని ఎనిమిది జిల్లాలు గుర్తింపు పొందగా.. అందులో భద్రాద్రి జిల్లా రూ.25 లక్షల బహుమతి విభాగానికి ఎంపికైంది. నీటి వృధాను అరికట్టడానికి ఇంకుడుగుంతలు, రూఫ్ వాటర్ హార్వెస్టింగ్, పంట కుంటలు, ఊట చెరువులు సహా 29,103 పనులు చేపట్టి భూగర్భజలాల సంరక్షణకు చేసిన కృషికి ఫలితం దక్కింది. ఖర్చు తక్కువ.. ఫలితం ఎక్కువ నీటి వనరులను సుస్థిరం చేయటానికి గతేడాది కేంద్ర ప్రభుత్వం జల్ సంఘం జన్ భాగిదారీ కార్యక్రమం చేపట్టింది. పథకం మార్గదర్శకాలపై ప్రభుత్వాధికారులతోపాటు ప్రజలకు కలెక్టర్ జితేశ్ వి.పాటిల్ అవగాహన కల్పించారు. ఒక మీటరు చొప్పున పొడవు, వెడల్పు, లోతుతో తక్కువ ఖర్చుతో తవ్వకునేలా ఇంకుడుగుంతలకు శ్రీకారం చుట్టారు. విద్యాసంస్థలు, అంగన్వాడీ కేంద్రాలు, ప్రభుత్వ ఆసుపత్రులు, కార్యాలయాలు, పార్కులు, రోడ్లకు రెండువైపులా, చేతిపంపుల చెంత, నీరు నిల్వ ఉండే ప్రాంతాల్లో అధికారులు వీటిని స్వచ్ఛందంగా నిర్మించారు. 2024 ఏప్రిల్ 1 నుంచి ఈవివాది మే 31 వరకు భద్రాద్రి జిల్లావ్యాప్తంగా 24,421 ఇంకుడుగుంతలు తవ్వారు. ఉపాధి హామీ పథకం కింద మరో 2,358 ఇంకుడుగుంతలు, 806 పంట కుంటలు నిర్మించారు. 1,255 నీటివనరుల్లో పూడికతీత పనులు చేపట్టారు. 25 ఊట కుంటలు తవ్వించారు. బఠీసీ నిధులతో దుమ్ముగూడెంలో 50, చర్ల మండలంలో 183 పంట కుంటలు, సింగరేణి ఆధ్వర్యంలో బదు నీటి వనరులను కోల్‌బెల్ట్ ప్రాంతాల్లో నిర్మించారు. ఈ పనులను జేఎన్‌జేబీ ఆన్‌లైన్ పోర్టల్‌లో నమోదాచేయగా.. కేంద్ర నోడల్ అధికారి పుష్పిర్వాక్ పర్యవేక్షించి ఆమోదించారు. ఫలితంగా నగదు బహుమతి దక్కింది. స్పూర్తి కొనసాగిలా.. ప్రభుత్వ కార్యాలయాలు, ఖాళీ స్థలాల్లో ఇంకుడుగుంతలు తవ్వించటం తో నీరు నిలిచే బదులు భూగర్భంలోకి ఇంకుతోంది. బహుమతి సాధించిన స్పూర్తితో 2.0లోనూ వ్యవసాయ భూములు, గ్రామాల్లో వాసనీరు ఎక్కడికక్కడ భూగర్భంలోకి ఇంకటానికి గుంతలు తవ్వించా లని భద్రాద్రి కొత్తగూడెం కలెక్టర్ నిర్ణయించారు. ఖమ్మం జిల్లాలో భూగర్భజలాలు అధికంగా ఉన్నాయి. పైగా గతేడాది పనులు ప్రతిపాదించకపోవటంతో ‘జల్ సంఘం జన్ భాగిదారీ’లో భాగస్వామిలం కాలేదని గ్రామీణాభివృద్ధి అధికారులు చెబుతున్నారు. ఈవివాది రూఫ్ వాటర్ హార్వెస్టింగ్, ఇంకుడుగుంతలు నిర్మించటానికి సమాయత్తమపుతున్నామని తెలిపారు. ‘భద్రాద్రి జిల్లాకు బహుమతి ద్వారా అందే రూ.25లక్షలను నీటిసంరక్షణ పనులు, ప్రజా చైతన్య సదస్సులకు వెచ్చిస్తాం. సాంకేతిక నైపుణ్యాలను పెంచుకునేందుకు వినియోగిస్తాం’ అని డీఆర్‌డీ విద్యాసంఘం కు తెలిపారు.

గుడ్ న్యూస్..

ప్రవాసాంధ్రులకు ప్రత్యేక పథకం..
దుబాయ్‌లో ప్రారంభించిన సీఎం



అమరావతి, అక్టోబర్ 25: గట్టి దేశాల్లో పనిచేస్తున్న ప్రవాసాంధ్రులకు భరోసా కల్పించేందుకు కూటమి ప్రభుత్వం ఓ పథకాన్ని తీసుకువచ్చింది. ‘ప్రవాసాంధ్ర భరోసా’ పేరుతో ప్రత్యేక బీమా పథకాన్ని ప్రవేశపెట్టింది. ఈ పథకాన్ని ముఖ్యమంత్రి చంద్రబాబు నాయుడు దుబాయ్‌లో ప్రారంభించారు. ప్రవాసాంధ్రుల సంక్షేమం, అభివృద్ధి, భద్రతలో భాగంగా ఆంధ్రప్రదేశ్ ప్రభుత్వం ఏపీఎన్ఆర్టీ సొసైటీ ద్వారా ప్రవాసాంధ్ర భరోసా బీమా పథకాన్ని అందించనుంది. ఈ పథకం ద్వారా విదేశాల్లో పనిచేస్తున్న ఆంధ్రాకు చెందిన ఉద్యోగులు, విద్యార్థులకు లబ్ధి చేకూరనుంది. ఉద్యోగులు, వలస కార్మికులు, విద్యార్థుల కోసం ఈ పథకం తీసుకొచ్చింది రాష్ట్ర సర్కార్. బీమా చేయబడిన వ్యక్తి ప్రమాదం వల్ల మరణించినా, శాశ్వత అంగవైకల్యం కలిగినా రూ.10 లక్షల ఆర్థిక సహాయాన్ని అందించనున్నారు. ఈ పథకాన్ని ఆంధ్రప్రదేశ్ నుంచి విదేశాలకు వెళ్లిన ప్రతి ఒక్కరూ వినియోగించుకోవచ్చని సీఎం చంద్రబాబు తెలిపారు. ఈ పథకంలో నమోదు చేసుకోవడానికి <https://apnrts.ap.gov.in/insurance> వెబ్ సైట్‌ను సందర్శించవచ్చు. మరిన్ని వివరాల కోసం 24/7 అందుబాటులో ఉండేలా హెల్ప్‌లైన్ నెంబర్ 8632340678, వాట్సాప్ నెంబర్ 8500027678లకు ఫోన్ చేసి సమాచారం తెలుసుకోవీల కల్పించింది సర్కార్.



అమరావతి: ఆంధ్రప్రదేశ్‌కి తుపాను ముప్పు పొంచి ఉంది. దూసుకొస్తున్న ‘మొంఠా’ తుపాను.. రాష్ట్రంలో తీరం దాటే అవకాశం ఉంది. దీంతో ఏపీకి వాతావరణ శాఖ రెడ్ అలెర్ట్ జారీ చేసింది. అక్టోబర్ 26, 27, 28, 29 తేదీల్లో తుపాను చాలా ప్రభావం చూపిస్తుందని వాతావరణ కేంద్రం పేర్కొంది. ఈ నెల 28న సాయంత్రం కాకినాడ సమీపంలో తీవ్రమైన తుపానుగా తీరం దాటే అవకాశం ఉందని అమరావతి వాతావరణ శాఖ అధికారులు తెలిపారు. ఆ సమయంలో గంటకు 90 నుంచి 110 కిలోమీటర్ల వేగంతో గాలులు వీసాయి. విశాఖవట్నం-తిరుపతి వరకూ దీని ప్రభావం ఉండనుంది. హైదరాబాద్ సహా తెలంగాణలోనూ భారీ వర్షాలు కురిసే అవకాశం ఉంది. ఏపీలోని తీర ప్రాంత జిల్లాల్లో ఉన్న విద్యా సంస్థలకు 28, 29 తేదీల్లో సెలవు ప్రకటించాలని వాతావరణ శాఖ అధికారులు సూచించారు. దూర ప్రాంతాలకు వెళ్లే వారు ప్రయాణాలు మానుకోవాలని పేర్కొన్నారు. భారీ వర్షాలు కురవనుండటంతో మచిలీపట్నం, దివేసీమ, విజయవాడ, గుంటూరు, ఏలూరు, గోదావరి జిల్లా ప్రజలు అప్రమత్తంగా ఉండాలని అధికారులు సూచించారు.



కర్నూలు: తెలుగు రాష్ట్రాల్లో తీవ్ర విషాదం నింపిన కర్నూలు బస్సు ప్రమాద దుర్ఘటన మిస్టరీ వీడింది. బస్సు ప్రమాదంపై పోలీసుల దర్యాప్తులో కీలక విషయాలు వెల్లడయ్యాయి. వేమూరి కావేరి ట్రావెల్స్ బస్సు ద్వీపక్రవాహనాన్ని ఢీకొనడంతో మంటలు చెలరేగి 19 మంది మృతి చెందిన విషయం తెలిసిందే. ఈ ప్రమాదంలో ద్వీపక్రవాహనం నడిపిన శివశంకర్ అనే యువకుడు కూడా మృతి చెందాడు. అయితే, బైక్‌పై శివశంకర్ వెనుక కూర్చున్న వ్యక్తిని ఎరిస్సామిగా పోలీసులు గుర్తించారు. అతన్ని పలు కోణాల్లో ప్రశ్నించి కీలక ఆధారాలు సేకరించారు. తేను వివరాలను కర్నూలు జిల్లా ఎస్పీ విక్రాంత్ పాటిల్ మీడియాకు వెల్లడించారు. “శుక్రవారం జరిగిన బస్సు ప్రమాద ఘటన దర్యాప్తులో భాగంగా బైక్ నడుపుతూ చనిపోయిన శివశంకర్‌తో పాటు వెనుకాల కూర్చున్న వ్యక్తి ఎరిస్సామి అలియాస్ నామి గుర్తించాం. అతన్ని పలు కోణాల్లో విచారించాం. ఎరిస్సామి, పల్లర్ బైక్ నడుపుతున్న శివశంకర్ ఇద్దరూ కలిసి లక్ష్మీపురం గ్రామం నుంచి అర్ధరాత్రి దాటిన తర్వాత (సుమారు 2గంటలకు) తుగ్గలికి బయల్దేరారు. మార్గ మధ్యలో అర్ధరాత్రి 2.24 గంటలకు కియూపోరామ్ సమీపంలోని ఉన్న పెట్రోల్ బంక్ వద్ద రూ.300 పెట్రోల్ పోయించుకున్నారు. అక్కడి నుంచి బయల్దేరిన కొద్ది సేపటికే చిన్నటేకూరు సమీపంలో శివశంకర్ బక్ నడుపుతూ స్లైడ్ అయి.. రోడ్డుకు కుడివైపు ఉన్న డివైడర్‌ను ఢీకొట్టాడు. ఈ ప్రమాదంలో శివశంకర్ అక్కడికక్కడే మృతి చెందాడు. బైక్‌పై వెనుక ఉన్న ఎరిస్సామి నల్లు గాయాలతో బయటపడ్డాడు. రోడ్డు మధ్యలో వదిలి ఉన్న శివశంకర్‌ను పక్కకు తీసి, బైక్‌ను తీధామనుకునే సరికి అంతలోనే వేగంగా వచ్చిన బస్సు బైక్‌ను ఢీకొని కొద్ది దూరం ఈడ్చు కెళ్లింది. బస్సు కింద మంటలు రావడంతో ఎరిస్సామి బయపడి అక్కడి నుంచి తన స్వగ్రామం తుగ్గలి వెళ్లి పోయాడు. బస్సు ప్రమాద ఘటనపై ఉలింతకొండ పోలీసులు తేను నమోదు చేసి దర్యాప్తు చేస్తున్నారు. ఈ కేసులో తదుపరి విచారణ కొనసాగుస్తూ” అని కర్నూలు జిల్లా ఎస్పీ విక్రాంత్ పాటిల్ తెలిపారు.

వైకాపా అక్రమాలన్నింటినీ బయటకు తీస్తాం: మంత్రి కొల్లు రవీంద్ర

విజయవాడ: వైకాపా అక్రమాలన్నింటినీ బయటకు తీస్తామని మంత్రి కొల్లు రవీంద్ర అన్నారు. జగన్ మోహన్‌రెడ్డి డేటా సెంటర్ అంటే ఏంటో కూడా తెలియకుండా మాట్లాడుతున్నారని ఎద్దేవా చేశారు. రాజకీయాల కోసం రాష్ట్రాన్ని నాశనం చేశారని దుయ్యబట్టారు. రాష్ట్రంలోని నాసిరకం ట్రాండ్లు అమ్మిన జగన్‌కు.. మధ్యం గురించి నీతులు మాట్లాడే అర్హత లేదని తేల్చి చెప్పారు. విజయవాడలో ఉమ్మడి కృష్ణా జిల్లా కూటమి నేతల సమన్వయ కమిటీ సమావేశం జరిగింది. స్థానిక సంస్థల ఎన్నికలు అజెండాగా సమావేశం జరిగింది. ఈ సందర్భంగా మంత్రి రవీంద్ర మాట్లాడుతూ.. రాజీయే స్థానిక సంస్థల ఎన్నికల వ్యూహాన్ని కూటమి నేతలు ఇప్పటి నుంచే సిద్ధం చేసుకోవాలని సూచించారు. నియోజకవర్గాల సమన్వయపై త్వరలో సీఎంసీ కలవాలని నిర్ణయించినట్లు తెలిపారు.



కొల్లు అన్నారు. కుటుంబంలో వచ్చినట్టే పార్టీలోనూ చిన్న చిన్న గొడవలు రావడం సహజమని, తిరుపూరు విషయాన్ని ముఖ్యమంత్రి చూసుకుంటారని తెలిపారు. రాష్ట్రంలో 20 లక్షల మందికి ఉద్యోగాలు కల్పించేందుకు కృషి చేస్తున్నట్లు తెలిపారు.

మరో 20 రాజుల్లో సుందర్ పుట్టపర్తి - ఎమ్మెల్యే పిల్లె సింధూరారెడ్డి



పుట్టపర్తి(అనంతపురం): సత్యసాయిబాబా శత జయంతి వేడుకల నాటికి పుట్టపర్తిని సుందరంగా తీర్చిదిద్దుతామని ఎమ్మెల్యే పల్లె సింధూరారెడ్డి ప్రకటనలో తెలిపారు. ఇప్పటికే రూ.10కోట్లతో అభివృద్ధి పనులు చేపట్టినట్లు తెలిపారు. మరో 20 రోజుల్లో పనులు పూర్తిచేయాలని అధికారులు, కాంట్రాక్టర్లను అదేశించినట్లు వెల్లడించారు. అభివృద్ధి పనుల్లో భాగంగా పడమటిగోల్ రోడ్డు అభివృద్ధికి రూ.1.4 కోట్లు, వీధిలైట్లు రూ. 20లక్షలు, డ్రైనేజీ రిపేర్, శానిటేషన్‌కు రూ.70లక్షలు, డీఎంఎఫ్, మునిసిపాలిటీ స్పెషల్ గ్రాంట్ నిధుల ద్వారా మునిసిపాలిటీలో అభివృద్ధి పనులకు మరో రూ 1.5కోట్లు వ్యయం చేస్తున్నామన్నారు. శానిటేషన్ మరమ్మత్తు పనులు కోసం ఆదనంగా 20 మంది కార్మికులను నియమించినట్లు తెలిపారు. పట్టణంలో బీటీ రోడ్ల నిర్మాణాలకు రూ.4కోట్లు మంజూరైనట్లు ఎమ్మెల్యే తెలిపారు. సత్యసాయి సెంట్రల్ ట్రస్టు సహకారంతో సీకేమెరాలు, డ్రోస్టు ఇతరగ్రత భద్రతా ఏర్పాట్ల కోసం రూ.1.16 కోట్లు వెచ్చిస్తున్నట్లు తెలిపారు. ఇప్పటికే సీఎంఆర్ నిధులతో జోయలుకాన్ సంస్థ చిల్డ్రన్ హోమ్ అభివృద్ధి పనులు చేస్తున్న విషయాన్ని గుర్తు చేశారు.



ఏపీలో రవాణా శాఖ ప్రత్యేక డ్రైన్.. ట్రావెల్స్ బస్సులపై 289 కేసులు

అమరావతి: కర్నూలులో బస్సు ప్రమాదం దృష్ట్యా ఏపీలో రవాణా శాఖ ప్రత్యేక డ్రైన్ చేపట్టింది. రవాణా శాఖ కమిషనర్ ఆదేశాలతో రాష్ట్రవ్యాప్తంగా అన్ని ప్రాంతాల్లో ప్రైవేటు వాహనాలపై విస్తృత తనిఖీలు చేశారు. నిబంధనలు ఉల్లంఘించిన ట్రావెల్ బస్సులపై 289 కేసులు నమోదు చేశారు.

18 ప్రైవేటు ట్రావెల్స్ బస్సులను సీజ్ చేసి రూ.7.08 లక్షల జరిమానాలు విధించారు. అత్యధికంగా ఏలూరులో 55 కేసులు నమోదు చేశారు. 3 ట్రావెల్స్ బస్సులు సీజ్ చేశారు. తూర్పుగోదావరి

జిల్లాలో 17 కేసులు నమోదు చేసి.. 4 బస్సులు సీజ్ చేశారు. కోనసీమ జిల్లాలో 27, చిత్తూరు జిల్లాలో 22, కర్నూలు జిల్లాలో 12, విశాఖలో 7, నంద్యాలలో 4 కేసులు నమోదు చేశారు.

సరైన ధ్రువపత్రాలు లేవని 8 బస్సులు, అత్యవసర ద్వారం లేదని 13 బస్సులపై కేసులు ఫైల్ చేశారు. అగ్నిమాపక పరికరాలు లేవని 103 బస్సులపై, ప్యాసింజర్ లిఫ్ట్ లేని కారణంగా 34 బస్సులపై, ఇతర ఉల్లంఘనలపై 127 కేసులు నమోదు చేశారు. ప్రత్యేక డ్రైన్ రోజూ కొనసాగుతుందని అధికారులు తెలిపారు.



ఆస్ట్రేలియా పర్యటన.. కొత్త భాగస్వామ్యాలపై నమ్మకం కుదిరింది: మంత్రి నారా లోకేశ్

అమరావతి, అక్టోబర్ 25: రాష్ట్రానికి భారీగా పెట్టుబడులను తీసుకురావడమే లక్ష్యంగా మంత్రి నారా లోకేశ్ విదేశీ పర్యటన కొనసాగింది. ఏడు రోజుల పాటు ఆస్ట్రేలియాలో పర్యటించిన లోకేశ్.. వివిధ సంస్థలు, యూనివర్సిటీల ప్రతినిధులతో సమావేశమయ్యారు. ఏపీలో పెట్టుబడులు పెట్టాలంటూ ఆహ్వానించారు. ఇక నేటితో లోకేశ్ ఆస్ట్రేలియా పర్యటన ముగిసింది.

దీనిపై మంత్రి సామాజిక మార్గమం ఎక్స్ వేదికగా స్పందిస్తూ.. ఆస్ట్రేలియా పర్యటనపై పలు ఆసక్తికర విషయాలు తెలియజేశారు. యూనివర్సిటీలు, ప్రముఖ పరిశ్రమల ప్రతినిధులను కథనం చేశారు. శివశంకర్ బస్సు ప్రమాదానికి ఏపీ ఫోరెన్సిక్ ప్రయోగశాల డైరెక్టర్ జి.పాలరాజు నేతృత్వంలో ప్రత్యేక బృందాలు ఏర్పాటు చేశారు.

లోకేశ్ ట్వీట్... ‘ఆస్ట్రేలియాలో నాలుగు నగరాల్లో జరిగిన నా 7

రోజులు పర్యటన ఇంతటితో ముగిసింది. యూనివర్సిటీలు, ప్రముఖ పరిశ్రమలు, భారత్ - ఆస్ట్రేలియా మండళ్లు, సముద్ర ఆహార సంస్థలు, క్రీడా కేంద్రాలు ు ప్రతి చోటా చాలా విషయాలు నేర్చుకున్నాను. \$2.4 బిలియన్ ఆర్థిక వ్యవస్థ వైపు సాగుతున్న ఈ సమయంలో, మన శ్రామిక శక్తి మరింత బలోపేతం చేయడానికి ఉన్న అవకాశాలు పరిశీలించాను. పరిశోధన, అభివృద్ధి, నైపుణ్యాలు పెంపొందించుకోవడంపై ప్రత్యేకంగా దృష్టి పెట్టాను. క్రీడలను కూడా ఆర్థికాభివృద్ధి దిశగా తీసుకెళ్లే పద్ధత అవకాశంగా నేను చూస్తున్నాను. ఈ పర్యటన నుంచి ఎన్నో కొత్త అనుభవాలు, ఆలోచనలు తీసుకువెళ్తున్నాను. ఇవి త్వరలో ఆంధ్రప్రదేశ్‌కు ఉపయోగపడే భాగస్వామ్యాలగా మారతాయని నమ్ముతున్నాను’ అంటూ మంత్రి లోకేశ్ ట్వీట్ చేశారు.

డీఎన్ఎ పరీక్షలు కీలకం.. వ్యతదేహాల గుర్తింపునకు రెండు, మూడ్రోజులు పట్టే అవకాశం

కర్నూలు: వేమూరి కావేరి ట్రావెల్స్ బస్సు ప్రమాదంలో మరణించినవారి వ్యతదేహాలు మాంసపు ముద్దలుగా, బూడిద కుప్పల్లా మారిపోవటంతో ఏ వ్యతదేహం ఎవరిదో నిర్ధారించేందుకు డీఎన్ఎ పరీక్షలే కీలకం కానున్నాయి. ఇప్పటికే 16 మంది మృతుల బంధువుల సమూహాలు సేకరించారు. డీఎన్ఎ పరీక్షల నివేదికలు రావడానికి రెండు మూడ్రోజుల సమయం పట్టే అవకాశం ఉంది. నివేదికలు వచ్చాక కుటుంబసభ్యులకు వ్యతదేహాలు అప్పగించనున్నారు. పరీక్షలు త్వరితగతిన పూర్తి చేయటానికి ఏపీ ఫోరెన్సిక్ ప్రయోగశాల డైరెక్టర్ జి.పాలరాజు నేతృత్వంలో ప్రత్యేక బృందాలు ఏర్పాటు చేశారు.

కర్నూలు బస్సు ప్రమాదం.. శివశంకర్ స్నేహితుడిని విచారిస్తున్న పోలీసులు... కర్నూలు బస్సు ప్రమాదంపై పోలీసులు వేగంగా దర్యాప్తు చేస్తున్నారు. శివశంకర్ స్నేహితుడిని వారు గుర్తించారు. పోలీసుల కథనం ప్రకారం.. శుక్రవారం వేకువజామున స్నేహితుడు ఎరిస్సామితో కలిసి శివశంకర్ ద్వీపక్ర వాహనంపై డోన్‌కు బయలుదేరారు. వేమూరి కావేరి ప్రైవేటు ట్రావెల్స్ బస్సు ఢీకొట్టడంతో వారిద్దరు ఎగిరిపడ్డారు. ఘటనాస్థలిలోనే శివశంకర్ మృతి చెందగా.. ఎరిస్సామికి



గాయాలయ్యాయి. దీంతో ఎరిస్సామి ఘటనాస్థలి నుంచి వెళ్లిపోయాడు. ప్రమాద ఘటనపై అతడిని పోలీసులు విచారించారు. హైదరాబాద్ నుంచి బెంగళూరు వెళ్తున్న వేమూరి కావేరి ట్రావెల్స్ బస్సులో శుక్రవారం వేకువజామున మంటలు చెలరేగాయి.

శివశంకర్ ప్రయాణిస్తున్న బైక్‌ను బస్సు ఢీకొట్టడంతో అగ్నిప్రమాదం జరిగి 19 మంది నజీవ దహనమయ్యారు.

ప్రమాదానికి ముందు బైకర్ పెట్రోల్ బంక్‌లో స్టంట్లు!

కర్నూలు, అక్టోబర్ 25: కర్నూలు జిల్లాలో జరిగి బస్సు ప్రమాద ఘటన తీవ్ర విషాదాన్ని నింపింది. ఈ ప్రమాదంలో దాదాపు 19 మంది ప్రాణాలు కోల్పోవడం అందరినీ కలిచివేసింది. అయితే బస్సు ప్రమాదానికి కారణం ఓ బైక్. జిల్లాకు చెందిన శివశంకర్ అనే వ్యక్తి ఇళ్లలో గ్రావెల్ ఫ్లోరింగ్ పనులు చేస్తుంటాడు. ఆ పని నిమిత్తమే శివశంకర్ అర్ధరాత్రి నంద్యాలకు బైక్‌పై బయలుదేరాడు. కానీ అంతలోనే చిన్నటేకూరు వద్ద కావేరి ట్రావెల్స్ బస్సు.. శివశంకర్ బైక్‌ను బలంగా ఢీకొట్టింది. దీంతో బైకర్ దూరంగా రోడ్లవక్కన పడిపోగా.. అతడి బైక్ మాత్రం బస్సు కిందకు వెళ్లి ఇరుక్కుపోయింది. ఈ ప్రమాదంలో బైకర్ శివశంకర్ కూడా తీవ్రంగా గాయపడి ప్రాణాలు కోల్పోయాడు. అయితే ప్రస్తుతం శివశంకర్‌కు సంబంధించిన ఓ వీడియో సోషల్ మీడియాలో హాట్‌చట్ చేస్తోంది.

ప్రమాదానికి ముందు పెట్రోల్ బంక్‌లో శివశంకర్ ఉన్న వీడియో బయటకు వచ్చింది. తన స్నేహితుడితో కలిసి బైక్‌పై పెట్రోల్ బంక్‌కు వచ్చాడు బైకర్. పెట్రోల్ పోయించుకున్న అనంతరం



శివశంకర్ బైక్‌పై వెళ్లినట్లు ఆ వీడియోలో కనిపిస్తోంది. కాగా.. బైక్‌పై వెళ్లే సమయంలో అతడు కాస్త తాగి తూగినట్లుగా వీడియోలో కనిపిస్తోంది. ఈక్రమాంలో శివశంకర్ తాగి ఉన్నాడా అనే అనుమానాలు వ్యక్తమవుతున్నాయి. ప్రస్తుతం శివశంకర్‌కు సంబంధించిన ఈ వీడియో సామాజిక మాధ్యమాల్లో వైరల్‌గా మారింది.

పీవీఎన్ కల్యాణ్‌పై కామెంట్స్.. డిప్యూటీ స్పీకర్ ఫిర్యాదు..



అమరావతి: కూటమి పక్షాల మధ్య, కులాల మధ్య చిచ్చుపెట్టేందుకు సోషల్ మీడియాలో పోస్టులు పెడుతున్నారని డిప్యూటీ స్పీకర్ రఘురామకృష్ణరాజు ఆగ్రహం వ్యక్తం చేశారు. ఈ మేరకు

వారిపై డిజిపీకి ఫిర్యాదు చేశారు. అంజోజి వినయ్ కుమార్ పేరుతో ఫేస్‌బుక్‌లో కరుడుగట్టిన వైసీపీ సపోర్టర్ ఫేక్ పోస్టులను పెడుతున్నారని ఆయన మండిపడ్డారు. దీని వల్ల అధికార కూటమిలో వైషమ్యాలు తీసుకురావడంతో పాటు కులాల మధ్య చిచ్చుపెట్టాలని వాస్తున్నారని ధ్వజమెత్తారు. ఈ సందర్భంగా ఆయన మాట్లాడారు.. తాను డిప్యూటీ సీఎం పవన్ కల్యాణ్‌ను ఉద్దేశించి ఎన్నడూ చేయని కామెంట్లను చేసినట్లు.. సోషల్ మీడియాలో పోస్టులు పెడుతున్నారని డిప్యూటీ స్పీకర్ రఘురామకృష్ణరాజు ఆరోపించారు. ఈ పోస్టులకు సంభందించి స్క్రీన్ షాట్‌లు, లింకులను కూడా తన ఫిర్యాదులో జత చేసినట్లు తెలిపారు. ఇలాంటి పోస్టులు పెట్టిన వారిపై భారతీయ న్యాయ సంహితలో ఉన్న సెక్షన్‌లను సైతం ఫిర్యాదులో పేర్కొన్నట్లు చెప్పారు. ఈ అంశంపై తక్షణం విచారణకు ఆదేశించి ఈ ఫేక్ పోస్టుల మూలలను తేదించాలని, భాద్యులపై కఠిన చర్యలు తీసుకోవాలని డిప్యూటీ స్పీకర్ రఘురామకృష్ణరాజు కోరారు.

ఇండియన్ మోడల్.. సినీ హీరోయిన్ అయినటువంటి అమైరా దస్రూర్ ఎప్పటికప్పుడు తన హాట్ అండాటతో కుర్రకారుకు సెగలు పుట్టిస్తూ ఉంటుంది. హిందీ సినిమాల ద్వారా సినీ ఇండస్ట్రీలోకి ఎంట్రి ఇచ్చిన ఈ ముద్దుగుమ్మ.. ప్రస్తుతం సినిమాల్లో అవకాశాల కోసం ఎదురు చూస్తోంది. తాజాగా ఈ ముద్దుగుమ్మ ఎల్లో కలర్ శారీలో ఫోటోలను తన సోషల్ మీడియా ఖాతాలో పేర్ చేసింది. ఈ ఫోటోలు నెట్టింట వైరల్ గా మారాయి.. తాజాగా అమైరా దస్రూర్ ఎల్లో కలర్ శారీ ఫోటోస్ ఇంటర్వెల్ ని పేజీ చేస్తున్నాయి. ఇందులో అమైరా దస్రూర్ ఎల్లో కలర్ శారీతో పాటు తన పూల జడతో హైలెట్ అయింది. ముఖ్యంగా మల్లెపూలతో హెయిర్ స్టైల్ చేయించుకున్న ఈ ముద్దుగుమ్మని వెనక నుండి చూస్తే అచ్చ తెలుగు ఆడపిల్లలాగే కనిపిస్తోంది.ఇక స్టేట్ లెస్ బ్లాజ్ తో అందాలు హైలెట్ అయ్యేలా ఈ ముద్దుగుమ్మ తన శారీ ఫోటోలను ఇంస్టాగ్రామ్ ఖాతాలో పేర్ చేసింది. ఈ శారీలో అమైరా దస్రూర్ మరింత అందంగా కనిపిస్తోంది. ప్రస్తుతం ఈ ఫోటోస్ చూసిన చాలామంది నెటిజన్స్ ఫైర్ ఎమోజీలను పేర్ చేస్తూ అందమే దిగివచ్చినట్లు ఉంది అన్నట్లుగా కామెంట్లు పెడుతున్నారు. తన నడుము ఒంపు సొంపులు చూపిస్తూ ఫోటోలకు



ఫోజులు ఇచ్చింది. ప్రస్తుతం ఈ ఫోటోస్ సోషల్ మీడియాలో వైరల్ గా మారగా.. చాలామంది ఈ ఫోటోలు చూసి పలు కామెంట్లు పెడుతున్నారు.. అమైరా దస్రూర్ పర్సనల్ సినీ కెరియర్ విషయానికి వస్తే.. మోడలింగ్ ద్వారా సినిమాల్లోకి వచ్చిన ఈ ముద్దుగుమ్మ 2013లో వచ్చిన బాలీవుడ్ మూవీ ఇనాక్ తో ఇండస్ట్రీకి ఎంట్రి ఇచ్చింది. ఆ తర్వాత హిందీ తో పాటు తెలుగు,తమిళ సినిమాల్లో కూడా నటించింది. ఇక అమైరా దస్రూర్ సందీప్ కిషన్ హీరోగా నటించిన మనసుకు నచ్చింది అనే మూవీతో బాలీవుడ్లోకి ఎంట్రి ఇచ్చింది. అలాగే రాజ్ తరుణ్ హీరోగా వచ్చిన రాజుగాడు మూవీ లో కూడా హీరోయిన్ గా నటించింది.. ఆ తర్వాత మల్లీ తెలుగు సినిమాల్లో కనిపించలేదు.ఇక బాలీవుడ్ లో కాన్ని సినిమాల్లో నటించిన అమైరా దస్రూర్ చివరిగా తమిళంలో వచ్చిన భగీరా అనే సినిమాలో కనిపించింది.. అంతేకాకుండా పలు వెబ్ సీరీస్ లలో కూడా చేసింది. అలా సినిమాలు,వెబ్ సీరీస్ లు అంటూ ఇండస్ట్రీలో కొనసాగిన ఈ ముద్దుగుమ్మకి గత రెండు మూడు సంవత్సరాలు నుండి సినిమాల్లో ఎక్కువగా ఆఫర్స్ రావడం లేదు. అందుకే సినిమాల్లో ఆఫర్స్ అందుకోవడం కోసం ఇలా సోషల్ మీడియానే ప్రధానాయధంగా మలుచుకొని తన ఫోటోలతో దర్శక నిర్మాతలను ఆకట్టుకునే ప్రయత్నం చేస్తోంది. మరి ఈ హీరోయిన్ అందాలు చూసినా సినిమాల్లో ఎవైనా అవకాశాలు వస్తాయో అనేది చూడాలి.

మమితా మరో సాయి పల్లవి అవ్వాలంటే..?

కొంతమంది హీరోయిన్స్ కి స్టార్ రేంజ్ వచ్చినా అది వాళ్ల గ్లామర్ తోనే అని తెలుస్తుంది. గ్లామర్ షోతో అలరించే భామలు కొందరైతే కేవలం తమ అభినయంతో మెప్పించే వారు ఇంకొంతమంది ఉంటారు. అలాంటి వారిలో మలయాళ భామ మమితా బైజు కూడా వస్తుంది. మమితా బైజు మలయాళ పరిశ్రమలో ఏడేళ్ల నుంచి సినిమా లు చేస్తుంది. ఐతే ప్రతి సినిమాలో మమితా తన టాలెంట్ తో అలరిస్తూ వస్తుంది. (ప్రేమలు సినిమాతో ఆమె సౌత్ ఆడియన్స్ అందరికీ బాగా దగ్గరైంది. ప్రేమలు సినిమా తెలుగు ఆడియన్స్ కు కూడా బాగా నచ్చేసింది. అందుకే ఆమెను తెలుగు ప్రేక్షకులు కూడా ఇష్టపడుతున్నారు. **ప్రదీప్ రంగనాథన్ తో డ్యూడ్..** ఇతే తెలుగులోనే కాదు తమిళంలో కూడా మమితాకు మంచి క్రేజ్ ఏర్పడింది. ఆల్రెడీ ఆమ్మడు అక్కడ సినిమాలు చేస్తుంది. దళపతి విజయ్ జన నాయగన్ తో సినిమా చేస్తున్న మమితా లేటెస్ట్ గా ప్రదీప్ రంగనాథన్ తో డ్యూడ్ లో ఆకట్టుకుంది. డ్యూడ్ సినిమాలో ఆమె రోల్ చూసిన ఆడియన్స్ మరోసారి మమితా ప్రేమలో పడిపోతున్నారు. ప్రతి పాత్ర కథ



విన్నపాలు ఎలా ఉన్నా తన అభినయంతో మెస్సరెజ్ చేస్తుంది మమితా బైజు. అందుకే ఆమెను సహజ నటిగా పొగడేస్తున్నారు ఆడియన్స్. ఇక కొందరైతే మమితాను సాయి పల్లవితో పోల్చుతారు. సాయి పల్లవి కూడా అంతే కేవలం పాత్ర ప్రాధాన్యత ఉంది అనిపిస్తే బాదూ అది ఎలాంటి సినిమా అయినా చేస్తుంది. ఐతే సాయి పల్లవి తన కెరీర్ లో చాలా ప్రయోగాలు చేసింది. కానీ మమితా ఇప్పుడే కెరీర్ మొదలు పెట్టింది కాబట్టి ఆమెకు ఇంకా అలాంటి ఛాన్స్ లు రాలేదు. కచ్చితంగా సౌత్ ఆడియన్స్ మమితా మీద చూపిస్తున్న ప్రేమ చూస్తుంటే సాయి పల్లవి తర్వాత ఆమె అనిపించేలా క్రేజ్ తెచ్చుకుంటుంది. **అభినయంతో ఆడియన్స్ ని మెప్పిస్తూ..** మమితా కూడా ఆడియన్స్ లో తనపై ఉన్న నమ్మకాన్ని తగ్గించకూడదని ఫిక్స్ అయ్యింది. గ్లామర్ షో చేయడం వల్ల సినిమా ఛాన్స్ లు వస్తాయేమో కానీ ఒక ఐదారు సినిమాల తర్వాత బోర్ కొట్టేస్తారు. కానీ అభినయంతో ఆడియన్స్ ని మెప్పిస్తూ.. సినిమా సినిమాకు.. ప్రతి పాత్రలో కొత్తగా కనిపిస్తే మాత్రం వాళ్లకి ఎక్కువ కెరీర్ ఉంటుంది. సో మమితాకు కచ్చితంగా మలయాళం మాత్రమే కాదు మిగతా సౌత్ భాషల్లో కూడా మంచి ప్రేక్షకాదరణ లభిస్తుందని చెబడంలో సందేహం లేదు. తెలుగులో వెంకి అట్లూరి సూర్య సినిమాలో మమితా హీరోయిన్ గా సెలెక్ట్ అయ్యింది. ఆ సినిమాతో మరోసారి తెలుగు, తమిళ ప్రేక్షకులను అలరించనుంది అమ్మడు.



నవంబర్ లో నెగ్గదెవరు?



ఈ ఇయర్ సెప్టెంబర్ లో బాలీవుడ్ నుంచి పలు బ్లాక్ బస్టర్ సినిమాలోచ్చాయి. తెజ సజ్జ మిరాయ్, బెల్లంకొండ సాయి శ్రీనివాస్ కిష్కింధపుర్, మాళి లలిత్ హార్స్, పవర్ స్టార్ పవన్ కళ్యాణ్ ఓజి సినిమాలు బాకాఫీస్ ను కళకళలాడించాయి. ఇక అక్టోబర్ విషయానికొస్తే ఈ నెలలో పలు సినిమాలు రిలీజైనప్పటికీ గత నెల లాగా బ్లాక్ బస్టర్లు అందుకుని యునానిమస్ పాజిటివ్ టాక్ ను తెచ్చుకున్న సినిమాలు మాత్రం పెద్దగా లేవు. ఉన్నంతలో డ్యూడ్, కె ర్వాంప్ ఆడియన్స్ ను అలరించాయి. అక్టోబర్ 31న రవితేజ మాస్ జాతరతో అక్టోబర్ పూర్తి కానుంది. మరో వారం రోజుల్లో నవంబర్ నెలలో అడుగుపెట్టబోతున్నాం. సాధారణంగా నవంబర్ నెలలో బాకాఫీస్ కాస్త డల్ గానే ఉంటుంది. అందుకే భారీ సినిమాలను నవంబర్ లో రిలీజ్ చేయడానికి మేకర్స్ పెద్దగా ఆసక్తి చూపరు. నవంబర్ తర్వాత వచ్చే డిసెంబర్ లో క్రిస్మస్ సీజన్, ఆ తర్వాత జనవరిలో వచ్చే సంక్రాంతి సీజన్పై పెద్ద సినిమాలు చూపు ఉంటుంది. పెద్ద సినిమాల తాకిడి లేకుండా ప్రీ గా ఉంటుంది కాబట్టి పలు చిన్న, మీడియం రేంజ్ సినిమాలు నవంబర్ లో రిలీజ్ తమ లక్ ను టెస్ట్ చేసుకుంటుంటాయి. ఈ నేపథ్యంలోనే నవంబర్ లో కొన్ని తెలుగు సినిమాలతో పాటూ పలు హిందీ, ఇంగ్లీష్ సినిమాలు కూడా రిలీజ్

కానున్నాయి. మరి నవంబర్ లో ఏ వారం ఏ సినిమాలు రిలీజ్ కానున్నాయో చూద్దాం. **నవంబర్ 7న..** రఘుకే మందన్నా హీరోయిన్ గా రాహుల్ రవీంద్రన్ దర్శకత్వంలో తెరకెక్కిన ది గర్ల్ ఫ్రెండ్ మూవీ సుధీర్ బాబు, సోనాక్షి సిన్హా కలిసి నటించిన జటాధర మూవీ ఇప్రూన్ హాఫ్, యామీ గౌతమ్ జంటగా నటించిన హాక్ ప్రిడేటర్: బ్యాడ్లెండ్స్ అనే హాలీవుడ్ సినిమా **నవంబర్ 14న..** దుల్కర్ సల్మాన్, భాగ్యశ్రీ బోర్సే, రానా ప్రధాన్ పాత్రల్లో తెరకెక్కిన కాంతా మూవీ బిందూ చంద్రవౌళి, చాందినీ చౌదరి, తరుణ్ భాస్కర్ బీడ్ రోల్స్ లో నటించిన సంతాన ప్రొఫ్టరస్. అజయ్ దేవగన్, మాధవన్, రకుల్ ప్రీత్ సింగ్ ల దే దే ప్యార్ దే2 **నవంబర్ 21న..** ఫర్హాన్ అక్తర్, అమితాబ్ బచ్చన్, రాశీ ఖన్నా ప్రధాన్ పాత్రల్లో నటించిన 120 బహదూర్, విక్టె2 అనే ఇంగ్లీష్ సినిమా **నవంబర్ 28న..** రామ్ పోతినేని, భాగ్యశ్రీ బోర్సే జంటగా తెరకెక్కిన ఆంధ్రా కింగ్ తాలూకా, ధనుష్, కృతి సనన్ నటించిన తేరే ఇమ్మే మేన్. జూటోపియా2 అనే హాలీవుడ్ మూవీ అయితే వీటిలో బాలీవుడ్ లో ప్రతీ వారం ఓ క్రేజ్ సినిమా ఉంది. ఇప్పటికే ఆయా సినిమాల నుంచి రిలీజైన కంటెంట్ సినిమాలపై అంచనాలను కూడా పెంచాయి. మరి ఈ నేపథ్యంలో నవంబర్ లో ఏయే సినిమాలు ఆడియన్స్ ను మెప్పిస్తాయో చూడాలి.

మోస్ ష్యాన్స్ కి ఫీస్.. కరుప్పు నుంచీ సాంగ్ రిలీజ్!



తమిళ నటుడు సూర్య రెడ్లీ మూవీ తర్వాత ఆర్థ్ బాలాజీ డైరెక్షన్లో కరుప్పు అనే మూవీతో మన ముందుకు రాబోతున్నారు. సూర్య నటించిన 45వ సినిమాగా తెరకెక్కుతున్న కరుప్పు మూవీ విడుదల తేదీ గురించి నిర్మాతలు ఇప్పటివరకు అఫీషియల్ గా వెల్లడించకపోయినప్పటికీ తాజాగా దీపావళి పండుగ సందర్భంగా కరుప్పు మూవీ నుండి మొదటి పాటను రిలీజ్ చేశారు.. తాజాగా “గాడ్ మోడ్” అనే పాటను రిలీజ్ చేశారు.నాలుగు నిమిషాల నిడివి గల ఈ ట్రాక్ సూర్య రోల్ ని పూర్తిగా గాడ్ మోడ్ లో చూపిస్తుంది. తమిళ జానపద మతంలో ఎక్కువగా వూజించబడే పవర్ ఫుల్ దేవుడు అయినటువంటి కరుప్పు స్వామి మానవ స్వరూపంగా ఈ పాటను ప్రదర్శించారు. తప్పు చేసిన వారికి ఈ దేవుడి పర్యవేక్షణలో స్థానం లేదు అని ఈ పాట చెబుతుంది.. ఇక ఈ పాట కోరస్ లో హీరో సూర్యను కరుప్పు స్వామి అని పిలుస్తారు.. అతని రాక ఎంతోమందికి చిరునవ్వులు తెప్పిస్తుందని, ఎంతోమంది ప్రజల హృదయాలను ప్రశాంత పరుస్తుందని ఈ పాట ద్వారా తెలిపారు.. తాజాగా విడుదలైన సూర్య కరుప్పు మూవీలోని పాట ఎంతోమంది అభిమానులను ఉత్సాహపరుస్తుంది..అలా తాజాగా విడుదలైన కరుప్పు సినిమాలోని గాడ్ మోడ్ పాటకి ఆయన అభిమానులు సోషల్ మీడియాలో అసక్తికర మైన పోస్టులు పెడుతున్నారు. ఆర్థ్ బాలాజీ డైరెక్షన్లో తెరకెక్కుతున్న

కరుప్పు మూవీకి సంబంధించిన టీజర్ ని జూన్ ప్రారంభంలో నిర్మాతలు రిలీజ్ చేశారు. ఈ టీజర్ లో సూర్య బ్లాక్ కలర్ షర్ట్ , వైట్ కలర్ ధోతి ధరించి పవర్ ప్యాక్స్ అవతారంలో కనిపించారు. అలాగే ఈ టీజర్ లో సూర్య న్యాయవాదిగా కోర్ట్ ధరించినట్లు కూడా చూపించారు. ఇప్పటికే రెండు సినిమాలలో న్యాయవాది పాత్రలో మెరిసిన సూర్య ముచ్చటగా మూడోసారి కూడా కరుప్పు మూవీలో న్యాయవాది పాత్రలో కనిపించబోతున్నట్లు టీజర్ ద్వారా అర్థమైంది. ఈ సినిమాని డ్రీమ్ వారియర్ పిక్చర్స్ బ్యానర్ పై ఎస్.ఆర్. ప్రభు, ఎస్.ఆర్.ప్రకాష్ బాబు లు నిర్మిస్తున్నారు.ఇక ఈ మూవీలో సూర్య సరసన త్రిష హీరోయిన్ గా నటిస్తోంది. అలాగే యోగి బాబు, సృష్టిక, శివదా,ఇంద్రన్స్, సుప్రీత్ రెడ్డిలు కీ రోల్స్ పోషిస్తున్నారు.ఈ సినిమాకి సాయి అభ్యాంకర్ సంగీతం అందిస్తున్నారు. అలా రెడ్లీ మూవీ ఫ్లాష్ తర్వాత సూర్య కరుప్పు మూవీతో మనల్ని అలరించబోతున్నారు. ఈ సినిమానే కాకుండా సూర్య , వెంకి అట్లూరి డైరెక్షన్లో ఫ్యామిలీ ఎమోషనల్ డ్రామా నేపథ్యంలో తెరకెక్కుతున్న సూర్య 46 అనే వర్మింగ్ టైటిల్ తో వస్తున్న మూవీలో కూడా నటిస్తున్నారు. ఈ సినిమాలో హీరోయిన్ గా మమితా బైజు నటించ గా.. రవీనా టాండన్, రాధిక శరత్ కుమార్ లు కీ రోల్స్ పోషిస్తు న్నారు. ఈ సినిమా షూటింగ్ కూడా శరవేగంగా జరుగుతుంది.

రెడ్ గెస్ లో రకుల్.. గ్లామర్ తో కట్టిపడేస్తోందిగా..

బాలీవుడ్ నుంచి బాలీవుడ్ వరకు తనకంటూ ఓ ప్రత్యేకమైన ఫాలోయింగ్ సంపాదించుకున్న బ్యూటీ రకుల్ ప్రీత్ సింగ్. నటనతోనే కాకుండా తన ఫిట్నెస్, యూనిక్ స్టైల్ స్టేట్ మెంట్లతో ఎప్పుడూ సోషల్ మీడియాలో ట్రెండింగ్లో ఉంటుంది. లేటెస్ట్ గా ఆమె పేర్ చేసిన ఫోటోలు ఫ్యాన్స్ ను ఆకట్టుకుంటున్నాయి. లేటెస్ట్ ఫోటోషూట్లో రకుల్ స్ట్రాప్ లెస్ రెడ్ గౌన్ లో మెరిసిపోయింది. థై హై స్లిట్ తో ఉన్న ఈ స్టైలిష్ అవుట్ ఫిట్ లో ఎంతో గ్లామరస్ గా కనిపిస్తోంది. “ఈ అవుట్ ఫిట్, ఈ సాంగ్ తో ప్రేమలో పడిపోయా” అంటూ ఆమె పెట్టిన కాప్షన్ ను బట్టి ఈ లుక్ ను ఎంతగా ఇష్టపడిందో అర్థమవుతోంది.



ఆమె పోజులకు నెటిజన్లు ఫిదా అవుతున్నారు. ‘వెంకటాద్రి ఎక్స్ ప్రెస్’ సినిమాతో బాలీవుడ్ లో బ్రేక్ అందుకున్న రకుల్, ఆ తర్వాత ‘నాన్నకు ప్రేమతో’, ‘సరైనోడు’ వంటి వరుస హిట్లర్లో స్టార్ హీరోయిన్ గా ఎదిగింది. తెలుగులో టాప్ లీగ్ లో ఉండగానే బాలీవుడ్ పైనా దృష్టి సారించి, అక్కడ కూడా వరుస ఆఫర్లతో తనకంటూ ఓ స్థానాన్ని సంపాదించుకుంది. ప్రస్తుతం రకుల్ కెరీర్ సౌత్, నార్త్ అనే తేడా లేకుండా ఫుల్ స్క్రింగ్ లో కొనసాగుతోంది. ఆమె చేతిలో పలు క్రేజీ ప్రాజెక్టులు ఉన్నాయి. ముఖ్యంగా, కమల్ హాసన్, శంకర్ కాంబినేషన్ లో వస్తున్న పాన్ ఇండియా చిత్రం ‘ఇండియన్ 3’ లో కూడా రకుల్ కీలక పాత్ర పోషిస్తోంది. అయితే ఈ సినిమా ఇంకా హెర్డ్ లోనే ఉంది. సినిమాలతో ఎంత బిజీగా ఉన్నప్పటికీ, సోషల్ మీడియాలో మాత్రం రకుల్ ఎప్పుడూ చురుగ్గా ఉంటుంది. తన లేటెస్ట్ ఫోటోషూట్లు, ఫిట్నెస్ అప్ డేట్లతో ఫ్యాన్స్ కు నిత్యం టచ్ లో ఉంటూ తన క్రేజ్ ను ఏమాత్రం తగ్గకుండా చూసుకుంటోంది.

నేను మహిళగా మారిన రోజు! అది: ప్రియాంక చోప్రా

గ్లోబల్ ఐకాన్ ప్రియాంక చోప్రా ఏం చేసినా అది ప్రత్యేకంగా ఉంటుంది. భర్త, పిల్లలు, కుటుంబంతో విదేశీ బీచ్ లలో చిత్రాట్ చేస్తున్నా లేదా రెడ్ కార్పెట్ ఈవెంట్లలో క్యాట్ వాక్ లు చేసినా, న్యూయార్క్ వీధుల్లో అప్రయత్నంగా షికార్లు చేసినా.. ప్రతినారీ సందర్భానికి తగ్గట్టుగా తన లుక్ తో మైమరిపిస్తుంది. అంతర్జాతీయ రెడ్ కార్పెట్ ఈవెంట్లలో పీసీ ఫ్యాషన్ సెన్స్ పరంగా విఫలం కాలేదు. పీసీ లుక్ సెన్స్, ధరించిన ఆభరణాల గురించి విప్రతంగా చర్చ సాగుతుంది. ముఖ్యంగా ప్రియాంక చోప్రా ఆభరణాల ఎంపికలు అందరి దృష్టిని ఆకర్షిస్తుంటాయి. లగ్గర్ జువెలరీ బ్రాండ్ బల్గారి గ్లోబల్ అంబాసిడర్ గా ఉన్న ప్రియాంక చోప్రా ఆభరణాలతో వ్యక్తిగత సంబంధం గురించి తాజాగా మాట్లాడింది. తాజా ఇంటర్వ్యూలో పీసీ తనను తాను మహిళగా ఆవిష్కరించుకున్న సందర్భం గురించి మాట్లాడింది. ప్రియాంక చోప్రా తన పారితోషికం అందుకున్న తర్వాత,



మొదటగా రెండు క్యారెట్ల వజ్రాన్ని కొనుగోలు చేసానని తెలిపింది. అది కూడా తన మొదటి సినిమాకి అందిన పారితోషికాన్ని దాచుకుని ఖర్చు చేసిందట. నా వజ్రాలను నేను కొనుగోలు చేయడం అంటే నేను ఒక మహిళగా మారినట్లేనని నా తల్లి (మధు చోప్రా) చెప్పారని ప్రియాంక చోప్రా తెలిపింది. నేను కొనుగోలు చేసిన మొదటి ముఖ్యమైన ఆభరణం రెండు క్యారెట్ల వజ్రం. ఇది నా కెరీర్ ఆరంభంలో .. నా మొదటి సంతకం నుంచి దాచుకున్న దణ్ణం.. అని వెల్లడించింది.రెడ్ కార్పెట్ ఈవెంట్స్, సినిమా ప్రీమియర్ల కోసం ఆభరణాల ఎంపికకు వేరే ఏదైనా విధానం ఉందా? అని ప్రశ్నిస్తే.. ధరించాలనుకున్న ఆభరణం ఎలాంటిదో ఎంపిక చేసుకున్న దుస్తులు నిర్ణయస్థాయని వెల్లడించింది. 2019 కేన్స్ ఫిల్మ్ ఫెస్టివల్ లో తెల్లటి బట్టే గౌనుతో అద్భుతమైన చోపార్డ్ డ్రెస్ మండ్ నెక్లెస్, చెవిపోగులను ధరించింది. అది ఆ సందర్భరం అత్యంత చర్చనీయాంశమైన లుక్స్ లో ఒకటిగా మారింది. 2017 మెట్ గాలా ఈవెంట్ కోసం రాల్ఫ్ లారెన్ ట్రెంచ్ గౌను ధరించింది. 2023 మెట్ గాలాలో అరుదైన 11.16- క్యారెట్ పియర్-ఆకారపు నీతరంగు వజ్రం, లగున బ్లాసు కలిగి ఉన్న అద్భుతమైన బల్గారి నెక్లెస్ లను ధరించింది. ప్రియాంక ఫ్యాషన్ అండ్ ట్రెండ్స్ ని అనుకరించడంలో సుదీర్ఘ అనుభవం కలిగిన ఫ్యాషనిస్టా, అందాల రాణిగా యువతరం మనసుల్లో నిలిచి ఉండటానికి ఇది కూడా ఒక ప్రధాన కారణం.



అప్రమత్తమైన రవాణా శాఖ.. హైదరాబాద్ లో ప్రైవేటు బస్సుల విస్తృత తనిఖీలు

హైదరాబాద్: కర్నూలు బస్సు ప్రమాద ఘటనతో తెలంగాణ రవాణా శాఖ అప్రమత్తమైంది. ప్రైవేటు బస్సులను అధికారులు తనిఖీ చేస్తున్నారు. విజయవాడ హైవే, బెంగళూరు హైవేపై ఆర్టీఏ బృందాలు విస్తృత తనిఖీలు చేపట్టాయి. రాజేంద్రనగర్ పరిధి గగన్ పహాడ్ వద్ద సోదాలు చేశారు. ఏపీ నుంచి వస్తున్న ట్రావెల్స్ బస్సులను తనిఖీ చేశారు. వాహనాల్లోని ఫైర్ సిస్టీ, మెడికల్ కిట్లను పరిశీలించారు. నిబంధనలు పాటించని 5 ట్రావెల్స్ బస్సులపై కేసులు నమోదు చేశారు. బస్సు అద్దం పగిలినా అలాగే నడుపుతున్న ట్రావెల్స్ బస్సును సీజ్ చేశారు. జడ్చర్ల వద్ద ఈ వాహనం రోడ్డుప్రమాదానికి గురైందని ప్రయాణికులు తెలిపారు. ఎన్టీ నగర్ లోని చింతలకుంట వద్ద ఆర్టీఏ అధికారులు తనిఖీలు చేశారు. నిబంధనలు ఉల్లంఘించిన ట్రావెల్స్ బస్సును సీజ్ చేశారు. నిబంధనలకు విరుద్ధంగా రోడ్డుపై తిరుగుతున్న మరో 4 బస్సులపై కేసులు నమోదు చేశారు.



మద్యం టెండర్లపై ముగిసిన వాదనలు.. తీర్పు లిజర్వ్ చేసిన హైకోర్టు

హైదరాబాద్ : తెలంగాణలో మద్యం దుకాణాల కోసం దరఖాస్తుల స్వీకరణ ప్రక్రియ గురువారంతో ముగిసిన విషయం తెలిసిందే. అయితే, రాష్ట్రంలో బీసీ బండ్, బ్యాంకుల బండ్లతో దరఖాస్తు చేసుకోలేకపోయామన్న ఫిర్యాదులతో ఎక్సైజ్ శాఖ మద్యం షాపుల దరఖాస్తుల గడవును ఈ నెల 23 వరకు పొడిగించింది. అయితే, దరఖాస్తును గడువు పెంచడం చట్ట విరుద్ధమంటూ పలువురు మద్యం వ్యాపారులు తెలంగాణ హైకోర్టులో పిటిషన్ దాఖలు చేశారు. ఈ మేరకు వారి పిటిషన్లపై ఇవాళ మరోసారి ఇరుపక్షాల వాదనలు విన్న హైకోర్టు న్యాయమూర్తి ఎన్ తుకారంజీ తీర్పును రిజర్వు చేశారు. వాదనల సందర్భంగా ధర్మాసనం కీలక వ్యాఖ్యలు చేసింది టెండర్ల గడువు ఏ నిబంధన ప్రకారం పొడిగించారో చెప్పాలన్నారు. అయితే, టెండర్లపై పొడిగించుపై లిఖితపూర్వక వాదనలు సమర్పించామని ఏపిజి సమర్పించారు. అదేవిధంగా మద్యం టెండర్లకు సోమవారం యథావిధిగా థీస్ కుకావచ్చి కోర్టు స్పష్టం చేసింది. తీర్పునకు లోబడే మద్యం

దుకాణాలు ట్రెన్సిన్ కేటాయింపాలని ఆదేశాలు జారీ చేశారు. కాగా, తీర్పు రిజర్వ్ చేసిన నేపథ్యంలో ఓ వైపు ప్రభుత్వం కోర్టు నుంచి ఎలాంటి తీర్పు వస్తుందోనని ఆసక్తిగా చూస్తుంటే.. మరోవైపు గడువు తర్వాత మద్యం షాపులకు దరఖాస్తు చేసిన ఆశావహుల్లో తమ పరిస్థితి ఏంటనే ఆందోళన వ్యక్తం అవుతోంది. అయితే, గత వాదనల సందర్భంగా జస్టిస్ ఎన్ తుకారంజీ సంచలన వ్యాఖ్యలు చేశారు. అనలు మద్యం దరఖాస్తుల గడువు పెంపునకు చట్టబద్ధత ఉందా.. అని ప్రభుత్వాన్ని సూటిగా ప్రశ్నించారు. ఇలా ఇష్టానుసారంగా వ్యవహరించడం కుదరదని కామెంట్ చేశారు. చట్ట విరుద్ధంగా గడువు పెంచితే దరఖాస్తులు రద్దు చేయాల్సి ఉంటుందని జస్టిస్ తుకారంజీ తీవ్ర ఆగ్రహం వ్యక్తం చేశారు. ప్రభుత్వం తరపు న్యాయవాది విజ్ఞప్తి మేరకు కేసులో తదుపరి విచారణను ఇవాల్నీకి వాయిదా వేశారు. మరోవైపు మద్యం దుకాణాల్లో దివ్యాంగులకు రిజర్వేషన్లు కల్పించకపోవడంపై దాఖలైన పిటిషన్లపై ప్రభుత్వానికి హైకోర్టు నోటీసులు జారీ చేసింది.

అమరవీరుల కుటుంబాలకు రూ.కోటి ఆవాళి: కవిత

హైదరాబాద్: అమరవీరుల కుటుంబాలకు కోటి రూపాయలు ఇవ్వాలని తెలంగాణ జాగృతి అధ్యక్షురాలు కల్వకుంట్ల కవిత ప్రభుత్వాన్ని డిమాండ్ చేశారు. తెలంగాణ జాగృతి జనం బాటలో భాగంగా ఆసింట్లీ ఎదురుగా ఉన్న గవేర్మెంట్ లోని అమరవీరుల స్మారానికి నివాళులు అర్పించారు. అనంతరం నిజామాబాద్ పర్యటనకు కవిత బయలు దేరి వెళ్లారు. తెలంగాణ ఉద్యమంలో 1200 మంది అమరులయ్యారన్నారు. తెచ్చుకున్న తెలంగాణలో అమరుల ఆశయాలు నెరవేర్చడంలో ఎంత వరకు ముందుకు వెళ్లామో ఆలోచించుకోవాలని కవిత కోరారు.



అక్కిడేకు మేం వస్తాం.. మీరు వస్తారా.. హరిష్ కు అడ్డూరి సవాల్



భజన మండలితో తనను తీర్చించడం ఎంతవరకు సమంజసం అని ప్రశ్నించారు. తెలంగాణా ఏర్పాటులో తాము కూడా త్యాగాలు చేశామని చెప్పుకొచ్చారు. కాంగ్రెస్ అధికారంలోకి వచ్చిన 20 నెలల్లోనే ఇంతగా టార్గెట్ చేయడం ఏంటని సీరియస్ అయ్యారు. 2014 బీఆర్ఎస్ హామీలను నెరవేర్చారా అని ప్రశ్నించారు. దళిత ముఖ్యమంత్రి, ఇంటి కో ఉద్యోగం లాంటి హామీలు ఏమయ్యాయని నిలదీశారు. ముఖ్యమంత్రి, మంత్రిని ఏకవచనంతో మాట్లాడటం ఏంటంటూ ఫైర్ అయ్యారు. 10 ఏళ్లలో ఎన్నుకైనా ఒక్క నియమక పత్రం ఇచ్చారా అని అడిగారు. బీఆర్ఎస్ చేసిన అప్పులకు మిత్తీలు కట్టుకుంటూనే సంక్షేమ పథకాలను అమలు చేస్తున్నామని స్పష్టం చేశారు. ఎన్నికల్లో ఇచ్చిన హామీలను నేరవేర్చక పోతే ప్రజలే బుద్ధి చెబుతారన్నారు. పదేళ్లలో బీఆర్ఎస్ పాలన, రెండేళ్లలో కాంగ్రెస్ పాలనపై చర్చకు సిద్ధంగా అంటూ సవాల్ వేసిరారు. 'హైదరాబాద్ లోని అంబేద్కర్ విగ్రహం దగ్గర మేము వస్తాం మీరు వస్తారా' అంటూ ఛాలెంజ్ చేశారు. 42 శాతం బీసీ రిజర్వేషన్ ను కేంద్రం ఎందుకు అమలు చేయడంలో రెక్కంకో ఉన్న ఇద్దరు కేంద్ర మంత్రులు చెప్పాలని డిమాండ్ చేశారు. 'నేను వివాదం చేయడానికి ఇక్కడికి రాలేదు. మాకు ఆస్తులు, ఫామ్ హౌస్ లు కాదు మా దళితలకు ఆత్మగౌరవం ముఖ్యం. జూబ్లీహిల్స్, గ్రామస్ట్రాయి ఎన్నికలు ఉన్నాయో అందులో ప్రజలు ఎవరికీ బ్రహ్మరథం పడుతారో చూద్దాం' అంటూ మంత్రి అడ్డూరి లక్ష్మణ్ పేర్కొన్నారు. కాగా.. ఈరోజు ఉదయం పట్టణంలోని వెంకటేశ్వర స్వామిని మంత్రి దర్శించుకు ప్రత్యేక పూజలు చేశారు. ఆలయానికి వచ్చిన మంత్రికి పూర్ణకుంభంతో ఆలయ పూజారులు, అధికారులు స్వాగతం పలికారు.



హైదరాబాద్: నగరంలోని చాదర్ ఘాట్ లో కాల్పులు ఘటన కలకలం రేపింది. హైదరాబాద్ పోలీస్ డిస్ ట్రి బృందం, సీపీ కాన్ స్టాబులయంలో మీటింగ్ కు వెళ్లి తిరిగి వస్తున్న క్రమంలో సెల్ ఫోన్ చోరీ చేసి పారిపోతున్న ఇద్దరు దొంగలను గుర్తించారు. వారిని పట్టుకునేందుకు డీసీపీ, ఆయన గవేర్మెన్ ప్రయత్నించారు. ఈ క్రమంలో ఓ దొంగ.. డీసీపీపై కత్తితో దాడికి దిగిపోయాడు. ఈ ఘటనలో

డిసీపీ కింద పడిపోయాడు. వెంటనే తేరుకున్న డీసీపీ సాయి చైతన్య.. పారిపోతున్న దొంగలపై కాల్పులు జరిపారు. గాయపడిన ఓ నిందితుడిని నాంపల్లి ఆసుపత్రికి తరలించి చికిత్స అందిస్తున్నారు. చాదర్ ఘాట్ లోని విక్టరీ ప్లే గ్రౌండ్ సమీపంలో ఈ ఘటన జరిగింది. ఘటనా స్థలిని పోలీస్, సెంట్రల్ జోన్ డీసీపీలు స్పెషల్ మెట్రో, శిల్పావళి పరిశీలించారు.



హరిశ్ రావు చొరవ.. జోర్డాన్ నుంచి తెలంగాణకు చేరుకున్న వలస కాల్పు కులు

సంగారెడ్డి: ఉపాధి నిమిత్తం జోర్డాన్ వెళ్లి వివిధ కారణాలతో అక్కడే చిక్కుకున్న 12 మంది వలస కార్మికులు ఎట్రకేలకు తెలంగాణకు చేరుకున్నారు. వారిని సొంతాళ్లకు చేర్చేందుకు మాజీ మంత్రి, భారత రాష్ట్ర సమితి ఎమ్మెల్యే హరిశ్ రావు కృషి చేశారు. కంపెనీకి చెల్లించాల్సిన పెనాల్టీ, విమాన ఛార్జీలు స్వయంగా చెల్లించారు. ఈక్రమంలో తెల్లవారుజామున హైదరాబాద్ కు చేరుకున్న వలస కార్మికులు.. హరిశ్ రావును ఆయన నివాసంలో మర్యాదపూర్వకంగా కలిసి కృతజ్ఞతలు తెలిపారు. జోర్డాన్ లో అనేక ఇబ్బందులు, కష్టాలు ఎదుర్కొన్న తమను ఆదుకొని, స్వదేశానికి తిరిగి వచ్చేలా చేశారని పేర్కొన్నారు. సరైన తిండి కూడా లేకుండా అనేక ఇబ్బందులు ఎదుర్కొన్నట్లు చెబుతూ కన్నీర్లు పెట్టుకున్నారు. ఎలాంటి ఆందోళన చెందవద్దని ఈ సందర్భంగా హరిశ్ రావు వారికి భరోసా ఇచ్చారు. తెలంగాణలో ఉండి ఉపాధి, ఉద్యోగ మార్గాలపై దృష్టి సారించాలని సూచించారు. అనంతరం ప్రత్యేకంగా ఏర్పాటు చేసిన వాహనాల్లో జగిత్యాల, నిర్మల్, కామారెడ్డి, నిజామాబాద్, సిద్దిపేట జిల్లాల్లోని తమ సొంతాళ్లకు వలస కార్మికులు పయనమయ్యారు.

సీఎం, మంత్రుల ఆధిపత్య ధోరణి భరించలేక ఐఏఎస్ రాజీనామా: సింగిరెడ్డి నిరంజన్ రెడ్డి

హైదరాబాద్: సీఎం, మంత్రుల ఆధిపత్య ధోరణి భరించలేక కొందరు ఐఏఎస్ లు రాజీనామా చేస్తున్నారని మాజీ మంత్రి, భారత రాష్ట్ర సమితి నేత సింగిరెడ్డి నిరంజన్ రెడ్డి విమర్శించారు. రిజ్స్ నిజాయతీ గల అధికారి అని ప్రజలందరికీ తెలుసన్నారు. ఆయన్ను మానసికంగా వేధించడంతోనే రాజీనామా చేశారని పేర్కొన్నారు. రాజకీయ నాయకులకు ఐఏఎస్ రిజ్స్ రాజీనామా చెంపపెట్టు అన్నారు. సీఎం, మంత్రులు లూటీ చేస్తున్నారని ఆరోపించారు. సీఎంపై మంత్రి కుమార్తె ఆరోపణలు చేశారని నిరంజన్ రెడ్డి ఎద్దేవా చేశారు.



ప్రైవేట్ ట్రావెల్స్ వెనకడుగు.. ఆర్టీసీకి ఊహించని గెరాకో



నిబంధనలు పాటించని 12 బస్సులపై కేసులు నమోదు చేయడంతో పాటు.. 8 బస్సులను సీజ్ చేశారు. మరోవైపు కర్నూల్ ప్రమాదం తరువాత ప్రైవేటు బస్సుల యాజమాన్యాల్లో కూడా చలనం వచ్చినట్లు తెలుస్తోంది. ఫిట్ నెస్ లేని బస్సులను పెద్ద ఎత్తున నిలిపివేస్తున్న పరిస్థితి. ముందుగా బుక్ చేసిన టికెట్లను కూడా ప్రైవేటు ట్రావెల్స్ రద్దు చేస్తున్నాయి. వీకెండ్ కావడంతో ప్రైవేటు ట్రావెల్స్ లో ప్రయాణికులు భారీగా బుకింగ్ చేసుకున్నారు. అయితే ఫిట్ నెస్ లేని బస్సులు, నిబంధనలకు విరుద్ధంగా నడుస్తున్న బస్సులపై ఆర్టీసీ చర్యలు తీసుకుంటున్న నేపథ్యంలో భారీగా బస్సులను యాజమాన్యాలు నిలిపివేస్తున్నాయి. ఏపీ, తెలంగాణ రాష్ట్రాలతో పాటు బెంగళూరులో కూడా ఆర్టీసీ అధికారులు భారీగా బస్సులను సీజ్ చేస్తున్నారు. తెలంగాణలో వారం రోజులు పాటు స్పెషల్ డ్రైవ్ లు కొనసాగుతున్నాయి. ప్రైవేటు ట్రావెల్స్ బస్సులు పెద్ద ఎత్తున బుకింగ్ లను రద్దు చేయడంతో ఆర్టీసీకి గెరాకో పెరిగింది.



మేరొ ప్రైవేట్ బస్సు బోల్తా.. 20 మందికి గాయాలు

హైదరాబాద్, అక్టోబర్ 25: కర్నూలు బస్సు ప్రమాద ఘటన మరువకముందే మరో ప్రైవేట్ ట్రావెల్స్ బస్సుకు ప్రమాదం జరిగింది. హైదరాబాద్ లోని పెద్ద అంబర్ పేట దగ్గర న్యూ గో ట్రావెల్స్ బస్సు బోల్తా పడింది. ఈ ప్రమాదంలో 20 మంది ప్రయాణికులకు గాయాలు అయ్యాయి. వీరిని వెంటనే ఆస్పత్రికి తరలించారు. న్యూ గో ఎలక్ట్రిక్ బస్సు మియాపూర్ నుంచి గుంటూరు వెళ్తుండగా ఈ ప్రమాదం జరిగింది. ఈ ప్రమాదానికి సంబంధించి పూర్తి సమాచారం తెలియాల్సి ఉంది.

పసిడి ప్రయలుకు అలర్ట్.. బంగారం ధర మరికొంచెం పెరిగింది..

అల్ ట్రైమ్ రికార్డ్ స్థాయిల నుంచి క్రమంగా దిగి వస్తున్న బంగారం ధర శనివారం బ్రేడింగ్ లో స్వల్పంగా పెరిగింది. దీపావళి తర్వాత బంగారం ధర భారీగా తగ్గిన సంగతి తెలిసిందే. అంతర్జాతీయంగా బంగారం ఔన్స్ ధర తగ్గడంతో దేశీయంగా కూడా పసిడి ధరలు క్రమంగా దిగివచ్చాయి.. అయితే శనివారం బ్రేడింగ్ లో మాత్రం బంగారం స్వల్ప పెరుగుదలను నమోదు చేసింది. శనివారం (అక్టోబర్ 25న) మధ్యాహ్నం 12 గంటల సమయంలో హైదరాబాద్ లో 24 క్యారెట్ల పది గ్రాముల బంగారం ధర 1, 25, 620కి చేరింది. నిన్నటితో పోల్చుకుంటే 125 రూపాయల మేర పెరిగింది. ఇక, 22 క్యారెట్ల 10 గ్రాముల బంగారం ధర రూ. 1, 15, 150కి చేరింది . నిన్నటితో పోల్చుకుంటే 115 రూపాయల మేర పెరుగుదల నమోదు చేసింది. ఇక, దేశ రాజధాని ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 25, 770కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 15, 300కి చేరుకుంది.